
మానవ జీవితమే సమస్యల పుట్ట. మానవ సమాజము దినదినము అభివృద్ధి 
పధములో నడుస్తూ సమస్యలను పెంచుతునేపోతున్నది. వైజ్ఞానిక రంగములో పురోగతి 
మానసిక వ్యధలను తగ్గించలేకపోతున్నది. దాని పరిణామము సమాజములో అశాంతి, 
ఘర్షణలు పెరగడమే తప్ప తగ్గుట లేదు. ఇట్టి పరిస్థితిలో మానవుడు గీతను ఆశ్రయించి 
నిత్యజీవిత సమస్యలకు పరిష్కారమార్గము తెలుసుకొనుట ఎంతో ఉపయోగకారి కాగలదు. 
భగవద్గీత కొన్నివేల సంవత్సరముల క్రితము వ్రాయబడినదని చరిత్రకారులు చెప్పుచున్నారు. 
అట్టి చర్చతో సంబంధము లేకుండా నేటియుగములో మనకదియెంత ఉపయోగపడునో 
మానవజీవిత సాఫల్యానికి ఎవిధముగా త్రోవచూపునో చూడవలసియున్నది. 


కురుక్షేత్ర రణరంగములో అర్జునుడు నిర్వీర్యుడై గురువులను బంధువులను 
చంపనని బంధు వ్యామోహములోపడి, తన రథసారధియగు శ్రీకృష్ణుని శరణుజొచ్చినపుడు, 
ఆతడు చేసిన బోధయే భగవద్గీత. మానవ జీవిత రణరంగము (కురుక్షేత్రము) నందు 
ప్రతినిత్యము మనస్సు (అర్షునుడు)లో అలజడి, నిరుత్సాహము, భయము జనించి 
కర్తవ్యము తెలియనపుడు పవిత్రమైన బుద్ది, విచక్షణా జ్ఞానము (శ్రీకృష్ణుడు) చూపిన 
మార్గమే మనకు గీతారూపములో దొరికిన సందేశము. అర్జునుని నిమిత్తమాత్రునిగా 
తీసికొని సకల మానవాళికిచ్చన దివ్యసందేశమే భగవర్గీత. అయితే అప్పటి సందేశము 
ఇప్పటి సమాజములో కూడ చక్కగా రాణించుశక్తిగలదని నిరూపించుటయే ఈ పుస్తక 
రచనోద్దేశము. 


సంఘములో మనుగడను కొనసాగించుచూ, భయ, శోక, మోహముల మధ్య 


ల ~ో 


చెదిరిపోయిన అంతఃకరణగల సాధారణ వ్యక్తికి, వ్యక్తిగత సాంఘిక సమస్యల పరిష్కార 
నిమిత్తము ప్రబోధించబడి, వ్యక్తిగత, సామాజిక స్థితిని, సమిష్టి ఆధ్యాత్మిక స్థాయిలో 
లయింపజేసిన పవిత్రగంధము శ్రీమద్భగవద్గీత. ప్రతిరోజు ప్రతిమానవుడు ఎదుర్కొనే 
వివిధ జీవిత సమస్యలకు పరిష్కారమార్గము గీతను శ్రద్దతో హృదయము చొప్పించి 
చదివినయెడల కనుగొనవచ్చును. ప్రపంచములోని సర్వధర్మముల, సర్వసిద్దాంతముల 
సారమంతయును క్రోడీకరించి ఇందు చక్కగా సమన్వయపరచబడినది. దేశకాల పరిస్టితుల 
కతీతమై సాకార పూజ మొదలుకొని మహాయోగులు గాంచిన దివ్య సాక్షాత్కార తత్తమువరకు 
సర్వమానవ సాధన విధానములను తనలో లీనమొనర్చుకొనిన, సమన్వయసిద్దియైన, 
విశ్వజనీనమైన ధర్మమును గీత ప్రతిపాదించినది. అద్భుతము, మనోహరమునైన రీతిగా 
పరమార్థమును చూపి నూతన భావ ప్రపంచమును స్ఫురింపజేయుచున్నది. మానవునికి 
ఆదర్శవంతమైన శాంతియుతమైన, ఆనందదాయకమైన జీవితమునకు అది ఒక చక్కని 
బాట చూపించును. గీతలో చెప్పిన బోధనలను ప్రతి మానవుడు క్షుణ్ణముగా పరిశీలించి, 
అవగాహన చేసికొని ఆచరణలో పెట్టవలెను. గీత మానవులకు ప్రవర్తన నియమావళియని 
చెప్పవచ్చును. జీవితములోనుపయోగపడు విషయములు మాత్రమే ఇందులో చెప్పబడినవి. 
తాత్త్విక దృష్టితోనేగాక సామాజిక దృక్పధముతో గూడ. ప్రతిమానవుడు వ్యక్తిగతముగా 
ఎదుర్కొనే దైనందిన సమస్యలు, ఒక వ్యక్తి వేరొక వ్యక్తితో, సమాజముతో ఎదుర్కొనే వివిధ 
సవాళ్లు, వీటిన్నింటికి చక్కటి సమాధానము సరియైన పరిష్కార మార్గము గీతలోనే 
దొరుకును. జాతి, కుల, మత, లింగ వివక్షత లేకుండా ఎట్టివారైనా, ఎట్టి స్థితిలోనున్నా, వారి 
వారి స్థితికి, అంతఃకరణ ప్రవృత్తికనుగుణముగా మోక్షానందమును పొందుటకు సులభతరము 
ఆచరణసాధ్యమైన సాధనవిధానములు గీతలో స్పష్టముగా తెలుపబడినవి. గీత ఎమి 
చేయవలెనని ఆదేశించదు. ఎట్లు చేయవలెనో చెప్పును. ఏ పని చేయుచున్నావని కాక, ఎట్టి 
భావముతో చేయుచున్నావని ప్రశ్నించును. వేదాంతమును వ్యవహార స్థాయికి దించుట, 
వ్యవహారమును వేదాంతస్థాయికి లేపుటయే గీతయొక్క గొప్పతనము. గీతలో 
సిద్దాంతముల తోపాటు వినియోగమును తెల్సు కళ గూడ చెప్పబడినది. గీతాబోధ 
అర్జునుని అరణ్యమునకుగాని, సన్యాసాశ్రమమునకుగాని పంపలేదు. రణరంగమున 
నూతనోత్సాహముతో దుమికి యుద్ధకార్యము నిపుణతతో నెరవేర్చునట్లు చేసెను. మూల 
కూర్చున్న వానిని కర్తవ్యనిష్టునిగనొనర్చిన ఘనత గీతకే చెల్లును. 


గీత మానవుల మానసిక ప్రవర్తనలను పరిశోధించి వ్రాసిన అమూల్య గ్రంధము. 
మన జీవిత విధానమును చక్కని మార్గములో పెట్టుటకు, ముఖ్యముగా మనస్సుకు మంచి 
శిక్షణనిచ్చి అదుపులో పెట్టుటకు ఉపాయములెన్నియో గీతలో చూపబడినవి. భగవద్గీత 
బోధించిన ముఖ్యమైన సాధన, మనస్సును హృదయస్థితమైన ఆత్మలో అయము 
చేయుటయని చెప్పవచ్చును. జీవితములో అప్పుడప్పుడు కఠిన సమస్యలు యెదురైనపుడు 
మానవుడు నిర్వీర్యుడై నిరుత్సాహపడి కర్తవ్యము తెలియక, అట్టిపనిని విరమించుకొనడమో 
లేక అసమర్దతతో చేయ ప్రయత్నించి విఫలుడు కావడమో జరుగుతున్నది. ఉదాహరణకు 
మీ బంధువో, శత్రువో మీ ఆస్తిని అన్యాయముగా తీసుకొనుటకు ప్రయత్నించవచ్చును. 
అప్పుడు అతనికి లొంగిపోయి ఆస్తిని వదలుటయా ? అది మీ బలహీనతగా భావించి 
ఇతరులు కూడ అదే పని చేయుదురు. ఈ విధముగా సమాజములో కించపరచబడి 
హీనముగా చూడబడి అధోగతిపాలగుట చూచునేయున్నాము. కనుక శత్రువైనా, బంధువైనా 
వారి అన్యాయపు చర్యలను ఎదిరించవలెను. న్యాయమైన చర్యకు సమాజము, చట్టము, 
ప్రభుత్వపు అండదండలు తప్పక లభించును. విజయము సాధించవచ్చును. కనుక ఎట్టి 
పరిస్థితిలోనైనా శత్రువుకు భయపడకూడదు. బంధువ్యామోహములో పడకూడదు. ఇటువంటి 
సమస్యనే అర్జునుడు ఎదుర్కొనెను. దానికి శ్రీకృష్ణుడు మంచి ప్రోత్సాహకరమైన ఉద్బోధ 
చేసెను. 


ప్రతి మానవునికి ప్రతిరోజు ఎన్నో నమన్య లుత్పన్నవుగంచు౦ డును. 
వ్యక్తిగతసమస్యలు, శారీరక సమస్యలు, మానసిక సమస్యలు, కుటుంబ సమస్యలు, 
ఇరుగుపొరుగు వారితో, సంఘముతో సమస్యలు, వృత్తిరీత్యా సమస్యలు, ప్రభుత్వపరంగా 
సమస్యలు, దేశసమస్యలు - అన్నీ సమస్యలే. మానవునికి మొదటి సమస్య శారీరక 
సమస్య (తన శరీరము సృష్టించే సమస్య) శరీరములోని ఎ భాగమైనను సరిగా పని 
చేయనపుడు రోగములు సంభవించును. రోగమువలన శరీర బాధతోపాటు మానసిక బాధ 
కూడ కలుగుచుండును. ఈ రెండు బాధలతో జీవితము దుఃఖమయమై దుర్భరమగును. 
కనుక మానవుడు మొదట తన శరీరము నదుపులోనుంచుటకు తగు మార్గము 
నవలంబించవలెను. మన పూర్వీకుల అనుభవాలు, శాస్త్రీయ పరిశోధనలు మన 
శరీరమునదుపులోనుంచుటకు, సదా ఆరోగ్యముగా నుండుటకు ఎన్నో పద్దతులను 


మునకు కానుకగా ఇచ్చియున్నారు. అట్టి కానుకలను మనము నిరాకరించి బాధపడుట 


శోచనీయము. శరీరమును సక్రమమార్గములో పెట్టి సంపూర్ణ జీవితకాలము సుఖముగా 

గడిపిన మహనీయులెండరో చరిత్రపుటలలో నిలిచియున్నారు. శరీర కష్టము చేసె 

రైతులు, కార్మికులు కాక ఇతర మేధావివర్గము వారికి వ్యాయామము, ఆందరికి అవసర 

ఆసన, [ప్రాజాయామాది పద్దతులు, ఆహారగుణగణాదులను, ప్రకృతి ప్రసాదించు చెట్టు, 
మూలికల రోగ నిరోధక శక్తిని, గాలి, సూర్యరశ్మి మట్టి, నీరు నుపయోగించి రోగము 
కుడుర్వు మార్గములు ఇంకా ఎన్మో పద్దతులను అనుభవ పూర్వకముగా చెప్పినవి. మనము 
పాటించి జీవితమును సుఖమయము చేయవచ్చును. దానికి మన బుద్ధిని, మనస్సును, 
కర్మేవద్రియ, జ్ఞానేంద్రియములను అదుపులో పెట్టవలసియుండును. గీతలో పదే పదే 
డ్ర్రియ మనోనిగ్రహము నలవరచుకొనుమనే బోధతోపాటు ఆహార విహారాదుల 
నియమము పాటించుమని చెప్పబడెను. 17వ అధ్యాయములో సాత్వికాహార వివరణకూడ 

ఇంద్రియములు మహా చెడ్డవి. శక్తివంతమైనవి. ఆత్మొవలోకనము కొరకు 
ప్రయత్నించునట్టి వివేకవంతుని మనస్సును గూడ బలవంతముగా విషయముల పైకి 
లాగుకొనును. కనుక ఇంద్రియముల నిగ్రహించుటకు నిరంతరము ప్రయత్నము 
చేయుచుండవలెను. ఇంద్రియములలో అన్నిటికంటె నాలుక నదువులో పెట్టుట 
మహాకష్టము. నాలుక రుచులకు మరిగి రుచికర వస్తువులు తిరిగి కావలెనని మనస్సును 
ధించుచుండును. కనుక నాలుక నదుపులో పెట్టుటకు ఆహార నియమము అత్యావశ్యకము. 

సాత్త్వికాహారము మితముగా తినుటవలన నాబుక అధీనములో నుండును. నాలుక 

తర్వాత చెవులు విషయ సంపర్కమునకు లోనగు ముఖ్యాంగములు. చెవులకు ఇం సక 
సద్రంధ పఠనము, మంచి సంగీతము, కవిత్వము, సాహిత్యము, సత్పురుషుల చరిత్రలు 
మొదలగు వాటిని వినుటకు, చదువుటకు అలవాటుపడ జేయవలెను. కండ్లు కూడ 
ప్రకృతి దృష్యాలను, మంచి కళాఖండాలను చూచుటకు అలవాటు చేయవలెను. సువాసన, 
శుభ్రమైన గాలి ముక్కుకు ఆహ్లాదము కలిగించును. ఈ విధముగా ప్రతి ఇంద్రియాన్ని 
అదువులో నుంచినపుడే మనస్సుకు శాంతి లభించును. మనస్సు ఎల్లప్పుడు ఎదో 
విషయము ఆలోచించుచునే యుండును. సుఖానిచ్చే విషయ వాంఛలతోపాటు ఆస్తిపాస్తులు 

సంపాదించవలెననో, భౌతిక సౌఖ్యానిచ్చ కోరికలను తలచుచునేయుండును. వాటి సాధనకు 
రకరకాల మార్గాలను అవలంబించి అలజడి, అశాంతికి లోనగుచుండును. కనుక అట్ట 
మనస్సును బుడ్దిద్వారా ఆత్మవైపు, పరమాత్మవైపు మరల్చినయెడల జీవితము 
ఆనందమయమగును. ఇంద్రియములను విషయవాంఛలనుండి బలవంతముగా 
మరలించకూడదు. బుద్ధిబలముచే మనస్సుకు మంచి శిక్షణనిచ్చి హృదయ పరివర్తన 
కలిగినపుడే శాశ్వతానందము ప్రాప్తించును. గీత రెండవ అధ్యాయములోని స్థితప్రజ్ఞుని 
లక్షణములో ఈ విషయాలు బాగా విపులీకరించి చెప్పబడినవి. 


మానవునికి నిత్యజీవితములో ఎన్నో అవాంఛనీయ సంఘటనలు జరుగుచుండును. 
మనస్సు అతలాకుతలమై ఎటు తోచని పరిస్థితి ఎర్పడును. బాహ్యప్రపంచములో మనకెందరో 
వ్యక్తులు అననుకూలముగా ప్రవర్తించుచు మనస్సును చీకాకుపరచుచుందురు. అప్పుడు 
మనముకూడ అదుపు తప్పి ఉద్రేకులమై చెడ్డ సంఘటనలచే ప్రభావితులమై అక్రమమైన 
ఎదో చర్య తీసుకున్నయెడల దుష్పరిణామములు సంభవించును. సమస్యలు ఇంకా 
జటిలమై పరిష్కారమునకు దూరమై మనస్సును అశాంతిలో పడవేయును. ఇటువంటి 
నంకటావన్గలో గీత నవోయము తీనుకొనవలెను. మొదట మనన్సును 
స్వాధీనపరచుకొనవలెను. ఏకాంత ప్రదేశములో మంచి వాతావరణములో సుఖాసనములో 
కూర్చొని, బుద్ధిబలముచే మనన్సు పోకడలను గమనించుచు ఆత్మవరీక్ష 
చేసుకొనుచుండవలెను. ఓంకార జపము గీతాదిసద్రంధ పఠనము, సంగీతము సత్సాంగత్యము 
ప్రకృతి శోభను తిలకించుట మొదలగు మార్గములనవలంబించవచ్చును. ప్రతిరోజు 
కొంతసేపు అభ్యాసము చేయవలెను. బుద్ధిబలముచే సాధించవచ్చును. బుద్ధియోగమనగా 
విచక్షణాజ్ఞానము. బుద్దిమనస్సును ఆదేశించి ఆత్మవైపు మరల్చి, కర్మేంద్రియ 
జ్ఞానేంద్రియములను అదుపులో పెట్టినపుడు, మన కర్తవ్యమేదో మనకు తోచును. 
బుద్ధిద్వారా నిన్ను నీవే ప్రశ్చించుకొనవలెను. “నేనెవరిని” అను ప్రశ్నకు సమాధానము “నేను 
ఆత్మను, శరీరమును కాను” అని సమాధానము చెప్పి నీ కర్తవ్యమును గురించి 
ఆలోచించవలెను. ప్రతి సమస్యను అన్ని దృక్కోణములనుండి క్షుణ్ణముగా పరిశీలించి, 
తగు నిర్ణయము తీసుకొనవలెను. మన శ్రేయోభిలాషుల సలహాలు, సహాయము సమస్యల 
పరిష్కారమునకు దోహదము చేయును. మనస్సును అధీనములో నుంచుటకు గీత అరవ 


అధ్యాయములో చక్కటి మార్గము చూపబడినది. మనల మనమే ఉద్దరించుకొనవలెనని 
ఇతరుల పై ఆధారపడకూడదని చెప్పబడినది. మితాహార విహారాదులతో పాటు యమనియమ 
ఆసన ప్రాణాయామాది అష్టాంగ యోగము పాటించుచు, ఏకాగ్రచిత్తులమై ధ్యానమభ్యసించిన 
యెడల మనస్సునకు నియంత్రణ కలిగి మన అధీనములో నుండును. స్వాధీనమైన 
మనస్సుతో, నిర్మలభావముతో చేసిన కర్మలు నిష్కామముగా జరుగును. అధైర్యమును 
విడనాడి, అమితోత్సాహములో ముందుకు సాగవలెను. ఈ విధముగా జీవిత విధానమును 
మంచి మార్గములో పెట్టినపుడు ఎంతటి జటిల నమస్యనైనా అవలీలగా 
పరిష్కరించుకొనవచ్చును. 

కష్టసుఖాలు కావలికుండలు. ప్రతి జీవికి ఒకప్పుడు కష్టము, ఒకప్పుడు సుఖము 
కలుగుట సహజము. మన మనస్సు ఎప్పుడు ఏదో మననము చేయుచునే యుండును. 
తో సంకల్పములు కలుగుచునేయుండును. అట్టి సంకల్పములు నెరవేరనపుడు దుఃఖము, 
నెరవేరినపుడు సంతోషము సహజముగనే కలుగుచుండును. మానవుడు సహనశక్తి 
నలవరచుకొని, స్టిరచిత్తముచే, బుద్దిబలముచే విచక్షణా జ్ఞానముచే మనస్సు పోకడలను 
చక్కటి మార్గములో పెట్టుటకు శిక్షణ నివ్వవలెను. నిరంతరాభ్యాసముచే మనస్సు 
సహజముగా మంచి మార్గములో నడిచినపుడు, హృదయము నిర్మలమై నిత్యజీవితములో 
వచ్చు సమస్యలను అవలీలగా పరిష్కరించుకోవచ్చును. మానవుడు సంఘజీవి. సంఘములో 
రకరకాల స్వభావముగల మనుష్యులుండుట సహజమె కదా. కొందరు చెడు మార్గము 
నవలంబించి మనలను చిక్కుల్లో పడవేయుచుందురు. అట్టి పరిస్థితినెదుర్కొనుటకు 
ధైర్యముతో సమస్యలను అన్ని దృక్కోణములనుండి పరిశీలించి, కుణ్ణముగా అవగాహన 
చేసికొని పరిష్కార మార్గమును వెతకవలెను. ఇతరుల అన్యాయపు పనులను నిర్భయముగా 
అరికట్టవలెను. గీత ప్రారంభములోనే పరికితనమును వదలుమని, ధైర్యముతో 
ప్రత్యర్థులనెదిరించుమనే బోధ చేయబడినది. సాంఘిక కట్టుబాట్లకు, సంఘముచే, 
ప్రభుత్వముచే చేయబడిన నియమ నిబంధనలను పాటించి నిత్యము ఉత్పన్నమయ్యే 
వివిధ సమస్యలకు తగు పరిష్కార మార్గము నవలంబించినపుడు ప్రత్యర్ధులను సులభముగా 
నెదుర్కొనవచ్చును. దానికి ప్రజామోదము లభించును. మనకు మనశ్శాంతి, ఆనందము 
కలుగును. ఇపుడు మానవులు ఎదుర్కొనే కొన్ని మూలసమస్యలకు గీతాకారుడు చూపిన 
మార్గము పరిశీలించుదము. 





శో॥ కైెంబ్యంమాస్మగమఃపార్థనై తత్త్వుయుప పద్యతే | 
కుద్రంహృదయ దౌర్బల్యంత్యక్షాత్తిష పరన్తపః ॥ 


“అధైెర్యము పొందకుము. పిరికితనము నీకు తగదు. నీచమగు హృదయ 
దౌర్భల్యమును విడనాడి పొరుషముతో లెమ్ము. ధైర్యము ఉత్సాహము, గాంభీర్యము 
కలిగి కర్తవ్యమునకడంగుము' అని శ్రీకృష్ణుడు మానవోద్ద ద్దరణకు మూలసిద్దాంతము 
ప్రబోధించెను. గీతలోని మొదటి సందేశమే ఇది. స్వామి Tey అభి[పప్రాయములో 
ఈ ఒక్క సందేశము పాటించిన గీతయంతయు చదివి పొందు ఫలితము పొందవచ్చును. 
అలసటచేతనో, అశక్తతచేతనో క్రమ చూపుటకంటే పోరాడుటయే మేలు. శక్తివంతుడవై 
ప్రతికూలురను జయించి. దుర్మార్గులనెదుర్కొనవలెను. చెడునకు ప్రతీకారము చేయుటయే 
మానవుని కర్తవ్యము. దౌర్జన్యమును గట్టిగా ప్రతిఘటించవలెను. కాని ఎవ్వరిని ద్వేషించరాదు. 
వ్‌ అర్జునుడు యుద్ధకర్మ చేయనని, నిరుత్సాహపడి, మనోవ్యాకులత చెందినపుడు 
శ్రీకృష్ణుడు పరికితనమును పోగొట్టుటకు ధైర్యము చెప్పి, శరీరబలము, మనోబలము, 
ఆత్మశక్తి కలిగి, మప గశ్షక్రివంతుడవై కర్తవ్య కర్మ నిర్వవాంచుమని (ప్రోద్బల పరచెను. మానవ 
జీవితములో ఏ సమస్యను ఎదుర్కొనవలెననినా, మనోవ్యాకు లత విడనాడి ఆత్మధైర్యము, 
ఉత్సాహము, సాహసము, శక్తి అవసరమని, బలహినతయే అన్ని వ్యాధులను, అశ్లీలతలను 
పెంచునని, విషయవాంఛలకు లోనుచేయునని నొక్కిచెప్పెను. బలవంతుడే జీవించుటకు 


కకక) 


అర్హుడని, హృదయ దౌర్భల్యమును విడనాడి, ప్రకృతి నియమితమగు యుద్దకర్మ 


హా గం శ్ర 
చేయుటకు అర్జునుని కార్యోన్ముఖుని చేసెను. భయము, శోకము, పిరికితనము. అధైర్యము, 
లక్షణమని చెప్పెను. బలహీనతను, భీతిని కల్పించుదానినే కీడుగా భావించి, 
అట్టిదానిని దరిచేరనీయకున్నపుడు మనలనే శక్తియు అడ్డుపడదు. అర్జునుడు యుద్ధములో 
తన బంధువులను, గురువులను చంపవలసిన పరిస్థితిని చూ చూచి భయపడి, బాధత్‌ 
నిర్వీర్యుడై పడియుండెను. అట్టి బలహీనతను తొలగించుటకు శ్రీకృష్ణుడు గీత ద్వారా 


సనునికేకాదు సకల మానవాళిని ఉద్దరించు అమోఘ సందేశమిః 

శ్లో॥ అశోచ్యానన్వశోచస్తఃం ప్రజ్ఞావదాంశ్చభాషసే | 


జ 


గతాసూనగతాసూంశ్చనానుశోచంతి పండితాః ॥ 

గీతాబోధ “అశోచ్యాన్‌” (శోకింపతగనివారిని గూర్చి) అను పదముతో ప్రారంభమై 
“మాశుచ?” (శోకింపవలదు) అను పదముతో అంతమైనది. సకల మానవాళికి శోకనివారణ, 
ఆనండప్రాప్తియే గీతోపదేశమునకు పునాది. దానినే మోక్షము, బ్రహ్మప్రాప్తి, ఆత్మదర్శనమని 
వేదాంభులు చెప్పుదురు. అయితే ఇట్టి స్టితిని పొందుటకు గీతాకారుడు ఒక పద్దతి 
ప్రకారము సామాన్య మానవులు కూడ సులభముగా ఆచరించుమార్గములను చక్కగా 
వివరించి చెప్పెను. అర్జునునికిచ్చిన ఈ గొప్ప సందేశము సకల మానవాళికి వర్తించును. 
ప్రత్యేకముగా విద్యార్థులు, యువకులు ఈ సందేశమును స్వీకరించవలెను. అధైర్యము, 
దుఃఖము, పిరికితనముతోపాటు మృత్యుభయమును గూడ వదలుమనియే గీతాబోధ. 
మానవులకు అత్యంత భయావహమగుచున్న మృత్యువును తృణ (ప్రాయముగా చూచునట్లు 
ఉపదేశించుటలో గీతవంటి గ్రంధము వేరొకటి లేదని చెప్పవచ్చును. గీతయొక్క ఈ 
శోకరాపాత్య నందేశవే ఆనందప్రాప్తికి దారితీయును. నంసార బాధలలో 
కన్నీరుకార్చుచున్నవారికి, నిరాశా. నిస్పృహలచే తికమకలాడువారికి ఆత్మనిబ్బరము, 
ఉత్సాహము, ధైర్యము, సాహసము కలిగించు టయే గీతయొక్క ప్రధాన లక్ష్యము. 
విచారముతో, విషాదముతో, వైరాగ్యముతో, దిగులుతో దిగజారి రణరంగమున 
చదికిలబడిపోయిన వ్యక్తిని అత్యున్నతమైన స్థాయికి తీసికొనిపోయే మహాయానమే గీతాబోధ. 





గీతలోని రెండవ సందేశము ఆత్మజ్ఞానము. అర్జునుడు తన నిజస్వరూపము 
తెలుసుకొనలేక తన స్వార్థముకొరకు, రాజ్యలాభము కొరకు యుద్ధము చేయుచున్నానని 
భావించెను. శ్రీకృష్ణుడు అట్టి వ్యామాహమును, మమకారమును, ఆత్మవిస్మృతిని పోగొట్ట 
నిజమైన ఆత్మజ్ఞానమును ప్రబోధించెను. అర్జునుని యుద్ధప్రవీణుని చేయుటకు గీతోపదేశము 
చేయబడలేదు. అతడు కర్తవ్య భ్రష్టుడు కానున్న సందర్భమున కర్తవ్యనిష్టనుపదేశించెను. 
కర్మనిజస్వరూవమెట్లుండును ? కర్మకు జ్ఞానమునకు సంబంధమేమి ? ఎందుకు కర్మలు 
చేయవలెను ? ఏ కర్మలు చేయవలెను ? అనే విషయములు చర్చించి ఆత్మ జ్ఞానమును 
బోధించెను. అర్జునుని మానసము సంశయమేఘావృతమై నిశ్చయ జ్ఞానములేనిదైనది. 
జీవిత విషాదములా తనికెనలేని డుఃఖమును కలిగించినవి. ప్రతిమానవునికి ఎప్పుడో 
ఒకప్పుడీ అవస్థ వచ్చి తీరును. మనస్సులో చీకటి వ్యాపించును. జీవితమే శూన్యముగా 
కనిపించును. గాఢథతమోంధకారమున తానుమగ్నుడైనపుడు, ఒక జ్ఞానకాంతిరేఖ కొరకు, 
ఒక దైవకటాక్ష సూచన నిమిత్తము తన సర్వస్వమునర్పించు ముహూర్తమునాతడు 
కాంక్షించును. నందేహము, సంతాపముతో బతుకుటయే భారముగా, నిరాశా 
నిస్పృహలనెదుర్కొనినపుడు, మానవుడు అట్టి దుఃస్థత్‌ నుండి బయటపడు మార్గము 
ఈశ్వరుని ఆశ్రయించుటయే తప్పవేరు లేదు. దానితో జీవిత రహస్యము తెలుసుకొందుము. 
నిష్కామకర్మ భక్తి, జ్ఞానము అలవడును. చిత్తము శాంతించి, ఇచ్చలణగిపోయి, 
అంతఃకరణము పరిపూర్ణ శు దగాంచినపుడు, మన సహజ స్వరూపమగు జ్ఞానకాంతి" 
ప్రజ్వరిల్లును. అదియే ఆత్మజ్ఞానము. అదియే శాశ్వతమైనది. దానినే మోక్షమనియందురు. 


కారక ర [పక 


వజ్రసంకల్పము చేతనే భావసంఘర్షణమును, కామకల్లోలములను అరికట్టవచ్చును. 
యోగి నిర్విరామ అభ్యాసముచే చిత్తనిరోధము సాధించవలెను. రాగద్వేషములు, 
కామోద్రేకములు లెని చిత్తవృత్తిని సంపాదించిన యెడల హింసచేయుటే సాధ్యముకాదు. 
మన జీవితములో కష్టసుఖములు, దుఃఖసంతోషములు, మానావమాములు వచ్చి మనల 
ప. తోచినను కలుషితచిత్తులము కారాదు. నిస్సంగదృష్ట కలిగి ఈశ్వరార్పణ 

తో శత్రువును గూడ గ్రేమించు మన సునస్తక్ప ) నలవరచుకొనవలెను. అట్లని శత్రువుకు 
నగ లాంగిపోకూడదు. గీతలో భయమునకు తావులేదు. దుష్టశక్తులను హతమార్పుటయె 
గీతోద్దే శము. మన స్వధర్మము, మన స్వభావము అన్యోన్యత కలిగియుండవలెను. అప్పుడే 
ఏహజము, స్వేచ్చా పూర్వకము. సుఖావహమగును. బుద్ధి కేవలము భావకల్పన 
చేయునది మాత్రమేకాదు. దానికి విచక్షణ. నేర్చు కూడ కలవు. జ్ఞాన, స్టైర్య, సమత్వములు 
కలుగునట్లుగా బుద్ధికి శిక్షణ నివ్వవలెను. మనస్సుకంటె గొప్పదైన బుద్దిబలముచే మనస్సును 
ఇంద్రియములతో కలువకుండ చేయవలెను. మనస్సు బుద్దితో కలువవలెను. ఆత్మ, బుద్ది 
కంటె అధికమైనది. బుద్దిని కప్పివేయు వాసనలన్నియు తొలగించబడినపుడు, బుద్ధి 
నిర్మలమై, సక్రమమైనదై, ఆత్మానుగుణమైనదగును. తనలో అంతర్భూతమైయున్న 
దైవత్వమును గుర్తించి, మనః(ప్రాణేంద్రియ దేహాదులన్నిటికి ఆత్మయే అధిపతియని 
గ్రహించుట మానవుని కర్తవ్యము. ఇంద్రియముల నిగ్రహించి అదుపులో పెట్టినపుడు. 
ఆత్మజ్యోతి దేదీప్యమానమై ప్రకాశించును. ఆత్మజ్యోతి స్వయంప్రకాశము గలది. ఈ 
ప్రపంచమును జ్ఞానేంద్రియముల ద్వారా తెలుసుకొనునదియే ఆత్మ, వస్తువులను వాసనలను 
చూచుటకు, రుచులను, స్పర్శలను అనుభవించుటకు కర్తయే ఆత్మ జ్ఞానమును 
అజ్ఞానమును, జ్ఞాపకములను, వివిధ భావములను, రాగద్వేషములను అన్నిటిని 
తెలుసుకొనునద్దియే ఆత్మ, తెలుసుకొనే తెలివి (ఊూూజూల655) యే ఆత్మ పరిమితులు 
లెని పరిపూర్ణమైనదియే అత్మ ఆనందము ఆత్మయొక్క స్వభావగుణము. ప్రకృతితో 
విషయసంపర్కముతో సంబంధము పెట్టుకొని, కోరికలు జనించినపుడే ఆత్మమరుగుపడి 
ఆనందము భగ్నమగును. 


లో 
కర్మ స ణం 


శరీరము నశించునదియని, నశించు శరీరమును గురించి దుఃఖించవలదని, 
ఆత్మశాశ్వతము, చావు పుట్టుకలు లేనిది, ఆద్యంతరహితము, సర్వాంతర్యామి, నిగూఢము 


అని చెప్పబడినది. ఆత్మ, చైతన్యశక్తి. కత్తిపోటులకు లొంగదు, అగ్నిచేకాలదు, నీటిచే 
తడువదు, ఎండకు ఎండదు. గాలికి ఆరదు, నిత్యము సర్వవ్యాపి, స్థరరూ పము, 
నిశ్చలము, ఇంద్రియములకు వ్యక్తముకానిది. మాటలచే వర్ణింపరానిది, కన్నులకు 
కనపడనిది, మార్పులేనిడి, మనస్సుచె చింతింప శక్యము కానిదియని చెప్పబడుచున్నది. 
ఎంత ఆలోచించినా య. ఆత్మతత్త్వమును, చైతన్యశక్తిని అర్థము చేసుకొనే 
ప్రయత్నములో కొందరు దానిని ఆశ్చర్యముగా చూచుచున్నారు. ఆశ్చర్యముగా వినుచున్నారు. 
ఆశ్చర్యముగా కాని ప్రత్యక్షముగా అనుభవించనిదే ఆత్మతత్స్వ్వము బోధపడదు. 
మనస్సునకు అందదు. జ్ఞానమునకు అందదని కాదు, మానసికమైన జ్ఞానరీతికి అందదు. 
ఎందుకనగా ఆత్మ ఎకము, పూర్ణముకాగా మనస్సుయొక్క తత్త్వము భేదదర్శనము, 
భిన్నముగా చూడడము కాబట్టి ఆత్మను మనస్సు నిక్టేశించలేదు. ఆత్మను తెలుసుకొనవలెనంటే 
మనస్సును అడ్డము రానీయకూడదు. మనస్సు అనుభవమైనల్లే ఆత్మకూడ దానంతట అదే 
అనుభవము కావలెను. ఆత్మళత్త్వము అతీతమైన అనుభవస్టితి. అంతర్‌జ్ఞానము, 
సహజజ్ఞానము ద్వారా అనుభవములోనే తెలుసుకొనగలము. ఇంద్రియమనో బుద్దుల 
నధిగమించినపుడు, ఆత్మతత్త్వము బోధపడును. మనస్సును, ప్రాణవాయువును, వాక్కును 
నిరోధించి తీవ్రముగా వెదికినపుడు ఆత్మసాక్షాత్కరించును. మనో వ్యాపారము, ఆలోచనలు 
లేనపుడే ఆత్మగోచరించును. ప్రతిదినము, ప్రతిక్షణము ధర్మబద్ధమైన ఆత్మీయజీవనము 
అనగా విశ్వప్రేమ, త్యాగశీలత, త్రకరణశుద్దితో జీవించుట, రుజువర్తన, మనశ్ళుద్ది, 
హృదయనైర్మల్యము కలిగి “నేను శరీరినికాను, నేనాత్మను” _అని ధృథనమ్మకముతో 
ఆత్మదర్శనమగువరకు సాధన చేయుచుండవలెను. దేహము నుండి ఆత్మనువేరుగా 
తెలుసుకొనుటయే జ్ఞానము. 


బుద్ధి ఆత్మలోనెలకొని యుండవలెనని నిశ్చయించుకొనవలెను. బుద్ది నిశ్చితముగా 
నుండనపుడు ఆత్మతత్త్వము, ఈశ్వరప్రభావము మానవునిలో నిర్విఘ్నముగా అవతరించవు. 
విషయసుఖములు ఇంద్రియముల ద్వారా చేరుటవలన శరీరమునకు సుఖదుఃఖములు 
కలుగును. ఆ శరీరమును “నేను” అని తలచువాడు దుఃఖమునకు లోనగును. “నేను 
ఆత్మను” అని తెలుసుకొని ఆత్మస్వరూపమునందే లీనమైయున్నవాని మనస్సు చలించదు. 
మానవకోటి యావత్తుతో ఏకమై, పరిపూర్ణమైయుండగలిగిన స్థాయి ఆధ్యాత్మిక స్థాయి. 


సూక్ష్మమైన ఆత్మతత్త్వమును విజ్ఞానము ద్వారా, శిక్షితమైన బుద్ధిద్యారా తెలుసుకొనవలెను 
మానవుని జ్ఞానము స్వచ్చము, నిర్మలమైనపుడు ఆత్మ అందులో ఉద్భాసించును. అతః 
ప్రాణ, మనశ్శరీరములు శుద్దిపాందును. అపుడు ధ్యానమగ్నమైనవాడు. ఆత్మన 
సాక్షాత్కరించుకొనును. ఆత్మసాక్షాత్కారము పొందినవాడు ఉజ్బ్యలమై ప్రకాశించునదీ 
సకలజగత్తునకు ఆధారమైనదియగు బ్రహ్మమును తెలుసుకొనును. గొప్ప ప్రవచనము! 
వలనగానీ, మేధాశక్తివలన గానీ, శాస్ర్రాధ్యయనమువలనగానీ, మహాత్ముల వద్దగూడార్థముల 
వినినగానీ, ఆత్మప్రాప్తి సంపాదించలేము. ఆత్మకొరకు వృదయపూర్వకముగ 
ఆరాటపడినవానికే, మధనవడినవానికే ఆత్మసాక్షాత్కారము లభించును. ఆ ట్టవానికే ఆళ 
తన స్వరూపమును వెల్లడించును. మనోబలము, శరీరబలము లేని వారికి, అజాగ్రత్తపరు లక 
తగని తపస్సులు చేసేవారికి ఆత్మ లభించదు. దృఢమైన, అపారమైన శ్రద్ద, ఆత్మవిశ్వాసమ 
కలిగి తగిన విధముగా ప్రయత్నము చేయువారికి ఆత్మ ప్రత్యక్షమగును. ఆత్మజ్ఞానమ 
కలుగుటకు గీతలో బుద్దియోగమును ప్రబోధించెను. బుద్ధియోగమనగా కర్మలనెట 
చేయవలెననే వివేకము, జ్ఞానము, నేర్పు. ఈ బుద్దియోగము అలవడినపుడు మోహమ 
తొలగిపోయి ఆత్మజ్ఞానము కలుగును. నిశ్చయాత్మకమగు ఎకాగ్రబుద్దియందు అఖండశ 
విరాజిల్లుచుండును. మనస్సు చంచలమైనది. చంచలమైన మనస్సును బుద్ధి అధీనముల 
నుంచవలెను. “నిశ్చయాత్మకాబుద్ధిః సంశయాత్మకం మనః" సంశయములతో కూ! 
అలజడి చెందునది మనస్పనీ, నిర్ణయము చేయునది బుద్ధియని చెప్పబడుచున్నది 
ఎకాగ్రమై, నిశ్చలమై తన నిర్ణయములలో నిర్ధారణ కలిగియుండునది బుద్ధి. కనుక శ్రద్దళ 
మనస్సు బుద్ధిననుసరించునట్లు క్రమశిక్షణ నొసగవలెను. మనస్సు బుద్దికి లొంగియున్నపుడు 
ఆమనోబుద్దులకు అనుకూలమైన సమ్మేళనము సంభవించును. అహంకారపూరిత వాసనలన 
తొలగించుకొనుట వలననే ఇటువంటి యోగము సిద్ధించును. ఇట్టి యోగమున 
సూచించుటకు గీతలో బుద్ధియోగమనే పదమునుపయోగించబడినది. మానవుడు తః 
విశ్వాసములో స్థిరముగా నిలిచి మనస్సును బుద్ధికి, వివేకమునకు సంపూర్ణముగా వశమ 
చేసి బాహ్యంతర కర్మలకు అధికారియై జీవించుటయే బుద్ధియోగ మనబడుచున్నడ్‌ 
బుద్ధియోగము లో మన జీవిత లక్ష్యమునందు దృష్టినుంచుకొని మన విది, 
నిర్వహించుచుండవలెను. మనస్సు చెదిరి, మన అంతరంగిక వ్యక్తిత్వము ఛిన్నాభిన్నమైనపుడ 
వాసనలను తొలగించి మనస్సును శుద్దిచేసుకొనుటయె దానికి చికిత్స మనఃప్రవృత్తులన 
ల ~ 


వశపరచుకొని ఆ మనస్సును బుద్ది అధీనములో నుంచవలెను. అంతర్పాహ్యేంద్రియములు 
బుద్ధికి అధీనము కావలెను. బుద్ది స్థిరపడి ఆత్మ నిష్టగలదియైన తర్వాత ఆత్మజ్ఞానము 
కలుగును. 


భయక్రోధముల, రాగద్వేషముల నుండి విముక్తిని గీత మరల మరల చెప్పును. 
అయితే వాని అఘాతములను సహించినపుడే ఈ విముక్తి కలుగును: తితిక్ష అనగా 
సహనశక్తి. శీతోష్టములు, ఆకలిదప్పులు, మానావమానములు, సుఖదుఃఖములు, 
రాగచ్వేషములు మొదలగు వాని వలన సంభవించు కష్టములను సహించుచు ఇతరులొనర్చిన 
ఆపదలకు ప్రతిక్రియ చేయక, దానికై మనోవ్యాకులత నొందక, కఠినపు మాటలాడక, 
సహనశక్తి కలిగియుండవలెను. ఇది జ్ఞానసాధనమగును. సమత్వమును పొందిన ఆత్మ 
దుఃఖమును సహించవలెనుగాని ద్వేషించరాదు. సుఖమును సహించవలెనుగాని 
హర్షించరాదు. ఓర్పుద్వారా భౌతిక స్పర్శలను గూడ వశము చేసుకొనవలెను. నిష్కామత, 
సమత, యజ్ఞశక్తి దేనియందు ప్రతిష్టితమైయుండునో అదే జ్ఞానము. యోగజ్ఞానములు 
ఒకదానికొకటి సహాయపడుచూ కలిసి పనిచేయును. ఎట్లన కర్మయెంతెంత నిష్కామము, 
సమబుద్ధికము, యజ్ఞపరాయణమగునో, జ్ఞానము అంతగా ప్రబుద్ధమగును మరియు 
జ్ఞానము ప్రబుద్ధమైనకొలది ఆత్మ తాను యజ్ఞార్థము చేయు కర్మ యొక్క నిష్కామత, 
సమతలయందు ఎక్కువ ధృడపడును. కావుననే ద్రవ్యయజ్ఞము కంటే జ్ఞానయజ్ఞమే 
శ్రేష్టమని గీత వచించును. 


శ్రద్ధావాన్‌లభతేజ్ఞానంతత్సరః సంయతేంద్రియః । 
జ్ఞానంలబ్బ్యాపరాంశాంతిమచిరేణాదిగచ్చతి ॥ 


శ్రద్ధగలవాడు, తదేక నిష్టాపరుడు, ఇంద్రియములను జయించినవాడు జ్ఞానమును 
పొంది పరమశాంతిని పొందుచున్నాడు. ఇంద్రియ నిగ్రహము, విషయములయెడ 
నౌదాసీన్యము జ్ఞానమువలననే లభించును. అఖండదీక్ష తీవ్రపిపాసల ద్వారా సాధించవలెను. 
ప్రకృతిలో జరుగు అన్ని కర్మలను జ్ఞానయజ్ఞము ద్వారా యాగముగా మార్చవచ్చును. 
జ్ఞానము లేనివాడు, శ్రద్దారహాతుడు, సంశయచిత్తుడు వినాశనమునే పొందును. కనుక 
సర్వసంశయములను జ్ఞానముచేత విచ్చిన్నమొనర్చి, నిష్కామకర్మచేయుమని గీత చెప్పును. 


ము. 





గీతలో hs ప్రత్యేక స్థానమీయబడినది. మానవునికి ఏ పనియందైనను 
విజయము సాధించవలెననిన చిత్తేకాగ్రత అత్యవసరము. నిశ్చయములో గూడిన బుద్ధి, 
ఎకాగ్రచిత్రము, మనో నిశ్చలత, సమదర్శనము గలవారి మనస్సు, ఇంద్రియములన్నియు 
అర పని చెయును: విద్యార్థి, శాస్త్రజ్ఞుడు, రాజకీయవేత్త, కార్మికుడు, కర్షకుడు. జీవిత 
రణరంగములో అందరూ తమ మానసిక శక్తులనన్నిటిని కేంద్రకరించి, చలించని మనస్సుతో 
వారి వారి పనులపై ఎకాగ్రత సాధించినపుడే అట్టి కర్మలో నైపుణ్యము సాధించవచ్చును. 
ఎకాగ్రత సాధించిన తర్వాత మనస్సు స్వాధీనములోనుండి బుద్ధికి వశమై విచక్షణా జ్ఞానము 
కలిగి ఆత్మవైపు మరలును. ఆత్మజ్ఞానము. తద్వారా భగవద్దర్శనము, శాశ్వతానందము, 
మోక్షము ప్రాప్తించును. ఇట్టి ఉత్కష్టమైన ఎకాగ్రత ఎట్లు కలుగును. గీత ఆరవ 
అధ్యాయములో సాధకునికి చక్కటి మార్గము, సాధన విధానము విపులముగా చెప్పబడినది. 
శ్లో ॥ ఉద్దరేదాత్మనాత్మానంనాత్మొననువసాదయేత్‌ 
ఆతైవహ్యాత్మనోబంధురాతైవరిపురాత్మనం ॥ 


మానవుడు తనను తానే ఉద్ధరించుకొనవలెను. తనను తాను కించపరచుకొనకూడదు. 
మనము పొందు ఉన్నత, ని? చస్టితులకు మనమే బాధ్యులము. వేరెవ్వరును కారు. 
సక్రమమైన జీవితము నలవరచుకొనకమనమే మనకు హానిచేసుకొనుచున్నాము. 
ఆత్మధైర్యము. స్వశక్తిపై గట్టి విశ్వాసము గలిగి స్వయముగా శ్రద్దతో కష్టపడినపుడే ఏ 

పనినైనను సాధించవచ్చును. భగవంతుడు అడిగిన వెంటనే వరములిచ్చుననే 
దురభిప్రాయమును చెరిపివేసి, ఎవరిని వారు తీర్చిదిద్దుకొనినపుడే విజయము 
సాధించవచ్చునని ప్రపంచమునకు తెలియపరచినది గీతయేయనవచ్చును. అట్లని మనము 
చేయతలపెట్టిన పనికి, చేయగలిగే శక్తికి మద్య తేడా ఉన్నపుడు పనిలో సమర్దత తగ్గును. 
శక్తకి మించిన లక్ష్యము చేరుకొనుటకు ప్రయత్నించకూడదు. కనుక సరియైన వివేచన చేసి 
ఇంద్రియములను, మనస్సును నిగ్రహించుకొని, ప్రయత్న పూర్వకముగా చేసిన యెడల 
అన్నిపనులు అవలీలగా నెరవేర్చవచ్చును. వివేక, వైరాగ్యములచే, మంచి చెడు విచక్షణ 
చేసికొని, ఎవడు తనమనస్సును జయించునో, అట్టి మనస్సు తనకు బంధువు, ఉపకారము 
చేయును. జయించని మనస్సు శత్రువు, అపకారము చేయును. మనస్సు బుద్ధిని 
యెంతవరకు ఆశ్రయించునో అంతవరకు బుద్ధి మనస్సుకు స్పేహితునివలె నుండును. 
మనస్సు బుద్దికి వశము కానపుడు మనలోని దివ్యత్వమే మనకు శృత్రువువలె తోచును. 
కనుక తనను తాను ఉద్ధరించుకొనుటకుగాని, పతనము పొందుటకుగాని మనమే 
బాధ్యులము. మనలను బాగుపరచుకొనే శక్తి ఆత్మాభివృద్ధికి, తగిన ఆశయములు, 
మనలోనున్న భ్రమలను తొలగించుకొనే బలము అన్నీ మన ప్రయత్నముపై 
ఆధారపడియుండును. 

ఏకాగ్రత సాధించవలెననిన హృదయము నిర్మలముగా నుండవలెను. హృదయ 
నైర్మల్యము నిష్కామకర్మాచరణ ద్వారానే సాధ్యపడును. మన వ్యవహారములను 
పరిశుద్ధము గను, నిర్మలముగనుంచుకొనుచు మానసిక తృప్తిని, శాంతిని మనమెట్లు 
పొందవలెనో దానిని నేర్చుటయే పరమార్థము. నిర్మలహృదయము, చిత్తశుద్ధి కలిగిన 
తర్వాత అన్ని మంచి గుణములు సహజముగా నలవడును. ప్రతి పనియందు (వ్యావహారిక 
విషయుములలోగూడ)  చిత్తెకాగ్రత అవనరము. ఏకాగ్రతయున్నబో 
శక్తిసామర్థ్యములకెన్నడును కొరతయుండదు. కాని ఎకాగ్రత సాధించుబెట్టు ? మనస్సును 
ఆత్మయందు లగ్నముచెసి, మరిదేనిని గూర్చియు చింతన చేయకూడదు. మనస్సును 
పూర్తిగా శాంతపరచుట చాల గొప్ప విషయము. ఆలోచనాక్రమమును గట్టిగా నిరోధించినపుడే 
ఎకాగ్రత కలుగును. పద్మాసనములో కూర్చుండి దృష్టిని కేంద్రీకరించినంత మాత్రమున 

మనస్సు ఏకాగ్రము కాజాలదు. మనస్సును కలవరపరచు ఈ అపారమైన బాహ్యసం సారమును 
నిరోధించనిచో ఏకాగ్రత సాధ్యము కాజాలదు. ఆత్మయొక్క అపారమైన జ్ఞాన శక్తిని క్రుడ్రములైన 
బాహ్యవిషయములలో ఖర్చు పెట్టగూడదు. మనస్సు స్ట స్థితిమారి, పరిశు పద్ధమైనపుడే ఏకాగ్రత 
కలుగును. మన వ్యవహారములన్నియు పరిశుద్దముగ నుండవలెను. వ్యవహారములు 
పరిపద్దమగుటకు హృదయము నిర్మలముగానుండవలెను. మన ప్రస్తుత జీవితావధులు 
మన నిజస్వరూపమును తెలుపవు. మన శక్తులన్నిటిని కేంద్రీకరించి, ఏకాగ్రతకు తెచ్చి, 
మన అంతరాత్మను వ్యవహారికమునుండి పారమార్థికమునకు లేవనెత్తి, మన చూపును 
అతీంద్రియ దర్శనముగా మార్చినపుడే మనము మన సంపూర్ణ స్వరూపము నెరుగవచ్చును. 
అశౌంతియు, ఆందోళన యుండరాదు. దృఢనిశ్చయముతో బుద్ధిని ఉపశమింపజేయవలెను. 
మౌనముచే జీవాత్మ లోతులను స్పృశించవలెను. వ్యక్తిగత లాభముకొరకుగాని. వాసనల 
తృప్తికొరకుగాని, ఎ బాహ్యఫలితమునో అపేక్షించిగాని ఎమియు చేయరాదు. ఏకాగ్రత 
అవసరమని మనస్సులో ముందు నిర్దారణ కావలెను. అప్పుడు మనకు మనమే దానికి 
కావలసిన సాధనమార్గముల నన్వేషించుదుము. శరీరము, మనస్సు మంచి స్థితిలోనుండుటకు 
ప్రతిరోజు నియమిత సమయములలో ఆసన ప్రాణాయామముల సాధన అత్యావశ్యకము. 
అవ్చాంగయోగమైన యమ, నియమ, ఆసన, ప్రాణాయామ, ప్రత్యాహార, ధారణ, ధ్యాన, 
సమాధులను పాటించుమని గీత చెప్పును. మనలోని సంకల్ప స్థితికిని, ఉచ్చ్వాస నిశ్వాస 
క్రమమునకును దగ్గరి సంబంధము కలదు. మనస్సులో ఆతురతగాని, సంక్షోభముగాని 
ఎక్కువైనపుడు మనయొక్క ఉచ్చ్వాస నిశ్వాసములు కూడ క్రమము దప్పి దిర్హముగా 
వెడలుచుండును. కావున పానాపానములను నియమించవలెనని గీత చెప్పును. మనస్సును 
కొంత ప్రశాంత స్థితికి తీసికొనిపోవుటకిదియొక అనుకూలమైన సాధన. కావున మానవుడు 
తన బాహ్యభ్యంతర కర్మలనన్నిటిని విరమించుకొని, శారీరక వాంఛలను, మానసిక 
భ్రమలను, మనస్సులోని తుఫానును నిగ్రహంచుకొనవలెనని, బుద్దిని మచ్చికచెసికొనుటకై 
ఇచ్భాభయక్రోధములను విడువవలెనని గీతాకారుని సందేశము. 


ల్శి 

మనోబుద్భల పరస్పర మేళవింపు ప్రక్రియయే ధ్యానము. ధ్యానయోగి ఎకాంత 


ప్రదేశమున ఒంటరిగా మనస్సును, దేహేంద్రియములను స్వాధీనమొనర్చుకొని, ఆశలేనివాడై, 
ఇతరులనుండి యేమియు స్వీకరింపక ఎల్లప్పుడు మనస్సును ఆత్మయుందే 
నెలకొల్చుచుండవలెను. పరిశుభ్రమైన, ఎత్తుపల్లము లేని స్థలమునందు దర్భాసనము, 

నిపై జింక చర్మము, దానిపై తెల్లని వస్రముగల స్థిరమైన ఆసనముపై గూర్చుండి, 
మనస్సును ఎకాగ్రము చేసి, చిత్తము, ఇంద్రియములయొక్క వ్యాపారములను అరికట్టి, 
భగవత్స్యరూపము నందు లగ్నము చేసి అంతఃకరణ శుద్దికొరకు ధ్యానమునభ్యసించవలెను. 
శరీరము, మెడ, తల వీటిని సమముగా, కదల్బక, స్థిరముగా నుంచి, దిక్కులు చూడక, 
దృష్టిని ముక్కుచివర నిలుపవలెను. మనసుచే సాంసారిక విషయముల చింతన 
జరుగుచుండును. బుద్ధిచే విచారించి నిశ్చయించుట జరుగును. ఇవి అంతఃకరణము 
(చిత్తము) యొక్క క్రియలు. వీటితో పొటు కర్మేంద్రియములనదుపులో నుంచుకొని, 
ప్రశాంత హృదయుడై, నిర్భయచేతస్కుడై, బ్రహ్మచర్య వ్రతనిష్ట కలిగి, భగవంతుని 
ధ్యానించుచుండవలెను. మానవునికి మనన్సును లగ్నము చేయుటకు ఒక 
విషయముండవలెను. ధ్యానించుటకు అంతరంగములో ఒక విషయమున్నపుడు మనస్సు 
బాహ్యవిషయములనుండి మరలుచుండును. ఒక సకలాతీత శక్తియగు భగవంతుని 
భావన చెయుచు అతనిపైననే మనస్సు లగ్నము చేయవలెను. అప్పుడు ఇంద్రియములకు 
మంచి నియంత్రణ కలిగి, చిత్తము ఆత్మస్వరూపములో ప్రవేశించును. ఎప్పుడు ఆత్మచేత 
ఆత్మను గురించి ఆత్మయందే ఆనందమును పొందునో, ఇంద్రియములకు 
గోచరముకానిదియు, బుద్ధిచే గ్రహింపబడునదియు, అంతములేనిదియునైనట్టియెట్టి 
సుఖమును యోగి తెలుసుకొనుచున్నాడో, దేనియందు స్థిరపడిన పిదప ఆత్మస్వరూపము 
నుండి చలింపకయుండునో, అప్పుడు పరమానంద రూపమైన శాంతిని బొందుచున్నాడు. 
అట్టిస్టితిని పొందిన తర్వాత దానికి మించినదేదీ యుండదు. దానిని ఎ దుఃఖము అంటదు. 
అట్టి మహోన్నతమైన స్థితిని అందుకొనుటకు మార్గము చూపినందువలననే భగవద్గీత 
ఇంత గొప్ప గ్రంధమైనది. ఆ స్థితిని చేరిన తర్వాత దానికి తిరుగులేదు. ఆ స్థితియే సత్యము, 
జ్ఞానము, ఆనందనము, మోక్షము, బ్ర హ్మైక్యము అని చెప్పుదురు. చెదరని చిత్తముతో గట్టి 
పట్టుదలతో ఆయోగమును సాధించవలెను. 


నబ. 


శో వ. కామాన్‌ స్త్యక్రా(సర్యానశేషతః | 
నసైవేంద్రియగ్రామంవినియమ్యసమన్రతః !! 

శ్లో tl శనైశ్చనై రుపరమేద్పు ద్యాధృతి గృహీతయా ! 
ఆత్మసంస్థంమనఃకృత్వానకించి దపిచిన్తయేత్‌ !! 

శ్లో॥ యతోయతోనిశ్చరతిమనశ్చంచలమస్థిరమ్‌ ! 

తతస్తతోనియమైత దాత్మన్యేవవశంనయేక్‌ !| 


గీతాకారుడు ఈ మూడు శ్లోకములలో సూక్ష్మమైన ధ్యానయోగ విధానమును 
వివరించి. మనస్సును నిగ్రహించే పద్ధతి, నిగ్రహించిన మనస్సును ఎకాగ్రముచేసి 
ఆత్మతత్త్వమును చేరుటకు మార్గమును విపులముగా వివరించెను. ఇది గీత మానవాళికి 
సమర్పించిన అపూర్వమైన కానుకయనవచ్చును. సంకల్పము వలన కలిగెడు కోరికలన్నిటిని 
సంపూర్ణముగా విడిచిపెట్టి, నిర్మలమైన మనస్సుచేత ఇంద్రియములను నలుప్రక్కల 
నుండి బాగుగా నిగ్రహించి, ధైర్యముతో గూడిన బుద్దిచే మెల్లమెల్లగా బాహ్య ప్రపంచమునుండి 
ఆ మనస్సును మరలించి అంతరంగమున విశ్రాంతి నొందవలెను. మనస్సును ఆత్మయందు 
స్థాపించి, ఆత్మే తరవుగుదేనిని గూడ చింతించకయుండవలెను. చంచల 
స్వభావముగలదియు, స్థిరములేనిదియునగు మనస్సు, ఎయేకారణములచేత, దేని 
దేనియందు సంచరించుచున్నదో, దాని దాని వద్ద నుండి విడిపించి, ఆత్మయొక్క 
వశమునందప్పగించవలెను. మనస్సు ద్వారా సమస్తేంద్రియములను బాహ్య విషయముల 
నన్నిటినుండియు అన్ని విధముల నిగ్రహించి, ఏ ఇంద్రియమును ఏ విషయముమిదకు. 
ఏ కొంచెము పోనీయక అంతర్ముఖము చేయవలెను. తర్వాత ధృఢమైన బుద్ధితో మనస్సును 
ఆత్మయందు నిలుపవలయును. ఆసక్తిగల విషయములను చింతించుట మనస్సునకు 
సహజ గుణము. ఊహించుకొనుచున్న విషయభోగములవైపు పరుగెత్తుట అలవాటు. 
అనుభవించిన సుఖములను జ్ఞాపకము చేసికొని మరల పొందవలెనని ఆరాటపడుట 
కూడ అలవాటే. తాను ఎ వస్తువును చింతించునో, తదాకారము చెందుట మనస్సు యొక్క 
స్వభావము. అక్కడ నుండి విడిచివచ్చుటకు మనస్సు సాధారణముగా అంగీకరించదు. 


న న. తప్పించుటకు దృఢనిశ్చయము 
ను బుజ్జగించి. అడిరించి, బెదిరించి నియోగించవలా 


ఆత్మతో ఐక్యమొనర్చవలెను. ఆత త్మయనగా నిత్యఅధి ధిషానశక్షి, ; 
| వు రు అది “సై 


అనుభవములను ప్రకాశింపజేయు ముఖ్యాంశము. చిత్తము నాత్మయందు లయపరచవలౌ 
మొదట చిద్వస్తు చింతన చేసి, దానిని స్థిరపరచుటయందు మిక్కిలి సావధానమ 


న ఎరుక. nee 


బుద్ధిని నియోగించవలెను. స్వసంకల్పముచే మనస్సు అభిలషిత రూపము 
బడయుచున్నది. తన సంకల్పము చేతనే నుఖదుఃఖములను, భయాభయము € 
ప్రాప్తినొందుచున్నది. తనకిష్టమైన తుచ్చవస్తువులను గూడ అమృతతుల్యముగను, అమృత 
వంటి అనిష్టవస్తువు లను విషతుల్యముగ స అట్టి మనస్సును ఆత్మవిచా 
సలిపి అదుపులో పెట్టవలెను. మానవునికి వివేచనాళశ శక్తియున్నది. తన అలవాట్లను మార్చు 
శక్తి యున్నది. స్వయం నిర్ణయము చేసేశక్తి యున్నది. మానవుని కోరికలు అనంత. 
మనస్సునకు మంచి శిక్షణనిచ్చి కోరికలను అదుపులో పెట్టవలెను. మంచి చెడు. 
తెలిసికొని, చెడును వర్ణించవలెను. తన పూర్వవాసన ల నొత్తిడిని తట్టుకొని వాటికి వ్యతిరేకమ 
నడుచుకొనే మనోబలము సంపాదించవచ్చును. మానవుని మనస్సు మనోవికారముల 
మానసిక ద్వేషములకు స్టానమైయుండగా అతని బుద్ధివివేచనాశక్తి గలదియైయున 
అట్ట బుద్దిద్వారా మనస్సును అదుపులో పెట్టవలెను. మనస్సునకు రూపమనునది కే 
త్యక్షముగా నున్న లేక పరోక్షముగా నున్నదాని జ్ఞానమునకు హేతువైనదే మన 
సంకబ్బమే మనస్సు. మననశక్తి గలదగుట వలన మనస్సనబడుచున్నది. 
చిత్తము సర్వదా భ్రమించుచుండును. “నేనెవరిని ? నేను ఆత్మను, 
సచ్చిదానందుడను. అట్టి నన్నీచిత్త విభ్రమములెటుల బాధించగలవు ? నేను రాగరహితుథి 
ర్లిప్తుడను. నన్నేదియు కలవరపరచజాలదు . దీనిని మాటిమాటికి స్మరించుచున 


చిత్తవిభ్రమములు వాటంతటవే నశించును. esse 

విధానము (యోగళ్చిత్త వృత్తి నిరోధః) పైన వివరించిన జ్ఞానవిధానము రెండునూ 
చెప్పబడినవి. బుద్ధిబలము, ఇచ్చాశక్తుల ద్వారా చిత్త విభ్రమముల నణచివేయవలెను. 


by 
Gs 


అలవాటును పారదోలి, కొత్త అల వాటునభ్యసించుటకు చేయు ప్రయత్న సమయమున 
చ్చాశక్తికి, స్వభావములకు గొప్ప పోరాటము జరుగును. స్వభావము కొత్త అలవాటును 


స 


అధి 


[ వేశపెట్టనీ యక, పాతదారినే పోవలెనని ప్రయత్నించును. ఇట్టి పోరాటములో ఇచ్చాశక్తి 
జయించి తీరవలెను. మనస్సనెడి యంత్రశాలలో శుద్ధబుద్ధితో కూడుకొనియున్న సూక్ష్మబుద్ధి 
ఆవశ్యకము. చెడ్డ తలంపును మనస్సులో చొరనీయకుండుటకై అంతకంటె ఇష్టమైన వేరే 
తలంవును తెచ్చుకొనవలెను. మనస్సు తానిదివరకు అనుభవించిన భోగమును మరల 
ననుభవించగోరును. ఇందుకు కారణము పూర్వ సౌఖ్యములు మనస్సునందు 
జ్ఞప్తికివచ్చుటయే. ఈ జ్ఞాపకము, భావనయే సంకల్పములను చేయించును. ఇందుచే 
అనురాగము కలుగును. అది అలవాటుగా మారును. అలవాటు తృష్ణను బలపరచును. 

మనస్సు చేయునిట్టి పెత్తనమును వివేకముచే. బుద్దిచే బలహీనపరచవలెను. 
ఇంద్రియములతో పోల్చినచో మనస్సును చెతనముగా చెప్పవచ్చును. బుద్ధితో పోల్చినచో 
జడముగా చెప్పవచ్చును. సాంఖ్యయోగములో బుద్దియన ఇచ్చాశక్తి, చేతనము రెండిటి 
యొక్క మిశ్రమము. మనస్సు అనుకరించుటలో గొప్ప నేర్పరి. ప్రకృతి మనస్సునందు 
శూన్యతనుండనీయదు. ఒక విషయముపై వ్యధపోయిన వెంటనే మరొకటి మనస్సున 
ప్రవేశించును. కావున మనస్సును లోపలికి మరల్చి, తన స్వభావము గుర్తించునట్లు 
చేయవలెను. ప్రశాంతమగు గదిలో కూర్చొని, ఉదయము, సాయంత్రము ఒక పావుగంట, 
లో చూపు కలిగి, మనస్సుయొక్క స్వభావమును, పోకడలను పరీక్షించి తెలిసికొనవలెను. 
మనమనస్సుపై తీర్పు చెప్పుటకు మనమే న్యాయమూర్తులము. ప్రతివాడు ఏకాంతమున 
ఆత్మపరీక్ష చేసుకొనవలెను. మనస్సు, శరీరము చాల దగ్గరి సంబంధమును కలిగియున్నవి. 

శరీరము అనారోగ్యముగానున్నచో. మనస్సుగూడ అస్వస్థతలోనుండును. అదేవిధముగా 
మానసిక ఆందోళన, అశాంతి శరీ వ పాడుచేసి అనేక రోగములను కలుగజేయును. 
“ పము. మనస్సును ముఖమునందు చూడవచ్చును. 


ప్రపంచములో రెండు ప్రధాన తత్త్వములు గలవు. అవి మనస్సు, ప్రాణము, 
హఠళయోగులు ప్రాణమును వశపరచుకొనుటకు. రాజయోగులు మనస్సును 
వశపరచుకొనుటకు ప్రయత్నించుదురు. జ్ఞానయోగులు బుద్ధి, ఇచ్చాశక్తుల నుండీ తమ 
ను మొదలిడుదురు. మనస్సు సత్త్వగుణముచే పరిశుద్ధమైనపుడు, ప్రాణము 

శరీరమునందంతటను చక్కగా సంచరించును. ఆహారము బాగుగా జీర్ణమగును. శరీరమునకు 
వ్యాధి కలిగించునవి దుస్సంకల్పములు. వాటిని పారదోలుట వలన శరీరము 
ఆరోగ్యస్థతియందుండును. శారీరక బాధలకంటె, మానసిక వేదనలుకలిగించు వాసనలు 
క త మానవ మనస్సునకు గల శక్తి అనంతము. అది యెంత ఎకాగ్రముగలదిగా 
నుండునో, అంతశక్తిని చూపగలదు. మనస్సునాత్మపై నిలిపి ఏకాగ్రత సాధించవలెను. 
ఢారణయనగా మనస్సును చాల సేపటివరకు ఒకే విషయము లేక రూపము] పై నిలుపుట. 
మనస్సును ఒకే సంకల్పముపై నిలుపవలెను. అది ఇటునటు పరుగిడునపుడు మరల 
నిని వెనుకకు లాగి తన లక్ష్యముపై నిలుచునటుల చేయవలెను. వందల సంకల్ప 
రూపములను సృజించులాగున చేయకూడదు. వివేకముతో మనస్సును జాగరూకుడవై 

రీక్రించుచుండవలెను. ధ్యానము చేయునపుడు మనస్సుతో దెబ్బలాడకూడదు. అందువలన 
పసిగిపోవుదురు. సరియగు ఆసనమున కూర్చొని మనస్సును ప్రశాంతముగా నుంచుకొను 
నభ్యాసము చేయవలెను. హఠయోగి ప్రాణాయామముచే, రాజయోగి చిత్తవృత్తి నిరోధమొనర్చి 


ఫీ 


2 


fn 


ధారణ చేయుదురు. “ధ్యానం నిర్విషయం మని మనస్సును నిర్విషయమొనర్చుటయే 
ధ్యానము. ఏ విధమగు చింతనలేకుండయుండవలెను. ధ్యానము చేయుటకై ప్రతి 
వస్తువును సొత్తికమొనర్చవలెను. ఆహారము, సాంగత్యము, సంభాషణ, ఆలోచనలు 
మొత్తము వాతావరణము సాత్త్వికముగా నుండవలెను. ఆహారము, మనస్సునకు చాల 
దగ్గరి సంబంధము కలదు. మితాహారము, ప్రత్యేకముగా రాత్రివేళల తేలికైన ఆహారము 
తిసికొనవలెను. ధ్యానము చేయుటకు మనస్సే మంచి పరికరము. మానసికముగ 

ఓంకారమును స్మరించవలెను. మనస్సు ఇటునటు పరుగిడినచో, ప్రణవమును దీర్భముగా 


పలుమారుబుచ్భరించవలైను. ఇతర సంకల్పములు కలిగినపుడు, వాటిని బయటిక్‌ 
నెట్టివేయవలెన్ను ప్రశాంతమైన గదిల్లో ఏకాంతమున సుఖాసనములో కూర్చొని, 


అంతర్ముఖవృత్తికలిగి మనస్సు చేయు పనులను గమనించవలెను. ఓ రు పట్టుద అ, శ్రద్ధ. 
నమ్మకము, ఉత్సాహము, దృఢనిశ్చయము కలిగి సాధనమొదలిడవలెను. సాధకుడు 
మొదట ఓంకారోచ్చారణ చేయుచు. ఇంద్రియములను శుభ్రపరచి, వానినధోముబమునుంటి 
ఊర్వముఖముగ మరలించి యోగము నాచరించవలెను. డానిక్రైయమని యమాది సాధన 
ఆవశ్యకము. చిత్తవృత్తుల నరికట్ట, మనస్సునంతర్ముఖము చేసి, సరయాగసిక 
శక్తులనేకాగ్రతకు తెచ్చి మనస్సు 
మనన్స్యభావమును గ్రహించుట సులభసాధ్యమైన పనికాదు. అంతఃకరణమును శోధించి, 
తన్మూలమున నాశరహతమును, స్వతస్పిద్ధముగ నిత్యమును, నిష్కళంకమును, 
పరిపూర్ణమునగు వస్తువును ప్రత్యక్షముగా దర్శించిన వానికిక శోకమోహములెక్కడివి. 
భయము. తీరని కోరికయే దుఃఖమునకు పుట్టినిల్లు. ఈజ్వానమును పొందుటకు ఎకాగ్రత 
కంటే వేరు సాధనము లేదు. శారీరక, మానసికమైన నిరంతరాభ్యాసము వలననే ఇది 
సాధించవచ్చును. తగిన శరీర స్వాధినత సంపాదించినపుడు మనస్సును నేర్సుతో త్రిప్పుటకు 


౬ 


పై బరపి, మనస్సును విమర్శించి. మనస్సు ద్వారానే 


స్తా 
య్‌ 


ప్రయత్నించవచ్చును. అంతరంగిక శక్తులను కనుగొని, వానిని నేర్పుతో న శుపనేర్షిన వానికి 
ప్రకృతియంతయు స్వాధీనమగును. మనస్సునకు అంతరవలోకన శక్తి కలదు. 
మనశ్శక్తులనేకాగ్రపరచి, అంతర్ముఖము చేసినపుడు, లోననేమి జరుగుచున్నడో యోగి 
గ్రహించును. ఇంద్రియములకు బాహ్య వీిషయసంసర్గముచే కలుగునట్టి స్వ్పర్భ్మయొ బుక్క 
గమనమెట్టున్నది, ఆ స్పర్శను మనస్సు ఎ రీతిగా గ్రహించుచున్నది, బుడ్జియే విధముగా 
దానిని నిర్ధారణ చేయుచున్నది, అనంతరమీ నిర్జారణమును ఆత్మకు (పురుషునకు) 
యెట్లు తెలుపుచున్నది - ఈ విషయములన్నియు యోగికి కట్టెదుట కానబడును. 
సంకల్పించినంతనే మనన్సు నింద్రియములతో నంయోగము బేయుటకుగాని. 
ఇంద్రియములనుండి ఉపసంహారించుకొనుటకుగాని రు. ప్రత్యాహారము 
సిద్ధించుచున్నది. కొంత సేపు ఒకచోట కూర్చుండి, మనస్సును యధేచ్చగా పరుగెత్తనిచ్చుటయే 
మనోనిగ్రహమునకు ప్రధమోపాయము. మనోవ్యాపారము తెలిసినవుడే మనస్సును 
నిగ్రహింపవచ్చును. స్వేచ్చగా దానిని సంచరించనీయవలెను. క్రమముగా చాంచల్యము 


క్లీణీంచి చి మనశ్శాంతి పెంపొందుచుండును. తుదకు మనస్సు సంపూర్ణముగా వశమగును. 
Pal 


చిత్తమునొక లక్ష్యముపై నిలుపుటయే ధారణయనబడును. లక్ష్యముపై చిత్తమేకాగ్రత 
పొందవలెను. ధారణకు తోడుగా భావనాశక్తి నుపయోగించవలెను. ఓంకాభిధేయుడును, 
అవాజ్మానసగోచరుడునగు సర్వేశ్వరుడు, శిరస్సులోని సహాస్రారమందు లేక 
హృదయకమలమందు ఒక జ్యోతి రూపములో ప్రకాశించుచున్నట్లు భావించవలెను. ఆ 
జ్యోతియే ఆత్మయనియు, పరమాత్మయనియు భావించి ధ్యానించవలెను. ఇట్లు 
ఏకాంతముగా సతతాభ్యాసము చేయవలెను. అట్టి భావము మననము చేయుచూ 
తన్మయత్వము పొందవలెను. ఆనేకములగు సంస్కారములు కూడి అభ్యాసమేర్పడుచున్నది. 
అదియే క్రమేణ స్వభావమగుచున్నది. భోగములను వర్ణించి, చిత్తవృత్తులను నిగ్రహించుటయే 
త్యాగము. విషయాసక్తిని నిగ్రహించి మనస్సును దాని బారిన పడనీయకుండుటయే 
వైరాగ్యము. ఓంకారజపము వలననూ, తదర్థభావన వలననూ, మనస్సునందే 
సత్సాంగత్యమును నిర్మించుకొనవలెను. చిత్తవృత్తులను నిరోధించుటకు ధ్యానము 
గొప్పసాధనము. మనస్సుచే ధ్యానసాధన వలన వృత్తులను నిగ్రహించునట్లు చేయవచ్చును. 
ధ్యానము ఒక అలవాటుగా పరిణమించునంతవరకు, వలదన్నను ధ్యానస్థితి స్వయముగా 
కలుగునంతవరకు, సంవత్సరముల కొలది ధ్యానమునభ్యసించుచు వచ్చినయెడల 
హృదయము ప్రశాంతమై, రాగద్వేషములు తొలగి పరమానందము పొందవచ్చును. 
అభ్యాసము మొదలుపెట్టునపుడు ఒక నిమిషమునుండి ప్రారంభించి కొంతకాలము 
తర్వాత ఇంకొక నిమిషము - ఈ విధముగా పెంచుచూ ధ్యానము నభ్యసించవలెను. 
యోగాభ్యాసము చేయువారికి ధ్యానముక్రమముగా సహజమై, సర్వకాలములయందు 
నిలుచునాత్మానందమును గూర్చు జ్ఞానము కలుగుటకు కారణమగును. 


మనస్సు తనపై హత్తుకొనే ప్రతి గ్రహింపుయొక్క, ప్రతిభావన యొక్క, ప్రతి 
ఆలోచనయొక్క ముద్రల లేక సంస్కారముల భాండాగారముగా పనిచేయును. ఈ 
సంస్కారములు అక్కడ నిలిచియుండును. మన కార్యకలాపములన్నిటికి మూలము మన 
ఆలోచనలు, కోరికలు. అవి ఈ సంస్కారముల స్మృతుల యొక్క ప్రత్యక్ష ఫలితములు. 
ఆకలిగిన భావముయొక్క తీవ్రతను బట్టి మనస్సులో ఆ సంస్కారము హత్తుకొనే గాఢత్వం 


న్‌్‌. 


మారుచుండును. మనస్సు నిరపేక్షతను అలవరచుకుంటే, అటువంటి భావములకు 
తట్టుకొని గట్టిగా నిలబడగలిగికే వాటి వలన మలినము కాకుండా నిలిచి ఉంటే 
ఆగ్రహణములు ఈ శక్తిని చాలవరకు కోల్పోవును. వాటినుండి విముక్తి పొందిన మనస్సునకు 
గ్రహణశక్తి, ధారణ శక్తి కనిసస్థాయికి తగ్గును. మనస్సును ఆహ్లాదకరమైన వస్తువుల పట్ల 
మమకారము నుండి, బాధపెట్టి క్షభపరచే వస్తువులపట్ల వైముఖ్యమునుండి విముక్తముగా 
నుంచుట అవసరము. ఈ పనిలో సాఫల్యము పొందిన మనస్సు నిశ్చలత్వము, నిర్మలత్వము, 
పూర్ణత్వము కలిగి స్థిరత్వము, ఏకాగ్రత సంపాదించును. అట్టి స్థితిలో మనస్సు ఆలోచించుటలో 
తీవ్రముగా పనిచెయుచున్నప్పటికి నిశ్చలముగా, ప్రశాంతముగా నుండును. ఆ స్థితిని 
భంగపరచే విషయముల వలన మనస్సు ఎంత మాత్రము ప్రభావితము కాదు. పరిసరములు 
ఆహాదకరముగా ఉన్నా లేకపోయినా అతని మనస్సు ప్రభావితము కాదు. ప్రాపంచిక 
ఇష్టాయిష్టాలకు చలించదు. మనస్సు నిరంతరముగా లోపలికి ప్రవహించును. దాని 
ఫలితముగా వ్యక్తి సంతుష్టి, ఆత్మానందము పొందును. ప్రాపంచిక ఆకర్షణలు అతనిని 
వ్యామోహపరచవు. దురదృష్టాలు దిగ్రాంతిపరచవు. 


వ్యక్తి అలవరచుకొనే మంచి అలవాట్లు, చెడు అలవాట్లు అతడు మళీ మళీ చేసే 
కర్మల ఫలితాలు. అవి మనస్సుమీద తమ ముద్రలను మిగుల్చుచుండును. ఒకసారి ఒక 
అలవాటు ఎర్పడిన తర్వాత దానిని తప్పించుటకు తీవ్ర ఘర్షణ పడవలసివచ్చును. 
అందుకొరకు ఎదేని ఒక సంఘటన మనలను ఎలా ప్రభావితము చేయుచున్నదో, మనపై 
ఎటువంటి ముద్ర వేయుచున్నదో, మనము అనుక్షణము శ్రద్ధగా కనిపెడుతూ ఉండవలెను. 
మనస్సు బాహ్య ప్రభావములకు చలించకుండా ఉంటే చెడ్డ అలవాట్లు అంటుకునే 
భయము మనకు ఉండదు. ప్రత్యేకమైన సంఘటనలు, వేర్వేరు పనులు అంతగా 
లెక్కలోనికి రావు. అయితే ఆయా పనుల వెనుక ఉండే ఉద్దేశము (భావము) గురించి 
ప్రత్యేకముగా జాగ్రత్తపడవలసి యుండును. ఈ విధముగా సుదీర్ణమైన ఆలోచన ద్యారా, 
తన జీవిత విధానములోని ఆదర్శమునకు అనుగుణముగా నడుచుకొనుట ద్వారా ఒక 
క్రమపద్దతిలో మనస్సును అనుశాసించిన ఫలితముగా ఒక వ్యక్తియొక్క సామాజిక, నైతిక, 


ఆధ్యాత్మిక సంస్కృతి నిర్మాణమగును. ఆ విధముగా మమకారము, ద్వేషము అంటని 
మనస్సు, ఉదాత్తమైన క్రియాకలాపములలో ఎల్లప్పుడూ పూర్తిగా నిమగ్నమై ఉండే 
మనస్సు, వస్తు ప్రపంచములోని ఇష్టాయిష్టాలనుకాని, జీవితములోని ఎగుడుదిగుడు లనుకాని 
పట్టించుకోని మనస్సు ధైర్య స్టైర్యాలళో, నిర్భయముళతో నిండిన హృదయముతో కలిగి 
వ్యక్తియొక్క జీవితకార్యాన్ని చుక్కానివలె నడుపుచుండును. కల్లోలితమైన జీవిత సముద్రపు 
ఉత్తుంగ తరంగముల ధాటికి తట్టుకొని మహాశిలవలె స్థిరముగా, దృఢముగా నిలబడును. 
దృఢిమ, సాహసము కలిగిన శీలమును వ్యక్తి నిర్మించుకొనగలుగును. తన చుట్టు ఉన్న 
సమాజము వలన ప్రభావితుడు కాకుండా, సమాజమును తనకు నచ్చిన తీరులో దిద్దుటకు 
శ్రమించి పనిచేయును. తన జీవితములో ఎన్నో అద్భుతాలు సాధించును. అయితే 
తామరాకుపై నీటిబొట్టువలె తాను మాత్రము ఎటువంటి ప్రభావములకు లోనుకాడు. 
అటువంటి వ్యక్తులనే జీవన్ముక్తులందురు. 

ఇక్కడ గొప్పతాత్వికుడైన శ్రీ జిడ్డు కృష్ణమూర్తి గారి అభిప్రాయములు 
గమనించదగినవి. “మన ఆలోచనా విధానములోనే పరివర్తన రావలెను. మనము ఎది 
ఆలోచించుదుమో అదియే మన స్వభావమగును. ఆలోచనా ప్రక్రియను అర్థము 
చేసికొనుటయే జ్ఞానము. జ్ఞానముతో వివేకము ఆరంభమగుచున్నది. ఆత్మజ్ఞానమనిన 
అనుక్షణము మనస్సు అవలంబించే మార్గములను, ప్రయత్నములను, ఆలోచనలను, 
తృష్టలను కనుగొనడమే. అటువంటి ఆత్మజ్ఞానమే మానవుని సమస్యలనుండి విముక్తి 
కలిగించును. మానసిక స్వేచ్చనిచ్చును. మేధస్సునకు శిరఃకపాలము స్థానము. మనస్సు 
లేక మేధ తన కార్యకలాపముల నుండి, ఆలోచనల నుండి, అనుభవములనుండి 
విముక్తమయ్యే వీలున్నది. అది ధ్యానము వలన మనస్సులో ఒక శూన్యస్టితికి చేరితేనే 
తెలియబడరానిది తెలియవచ్చును. ఈ మనస్సు పూర్వస్థితినుండి విముక్తమైతే ఉత్తరస్థితి 
స్వయముగానే కలుగుచున్నది. ఈ ధ్యానము ఎ ప్రయత్నముచే లభించునది కాదు. 
నిశ్శబ్దముగానీ, జపముగానీ, మంత్రపఠనముగానీ ధ్యానమగుటకు వీలులేదు. మనస్సు 
ధఢధ్యానసమయములో అనేకాంశముల మీదికి సంచరించును. దానిని బలవంతముగా 


లాగుకొనిపోయిన కూడ ఇది సాధ్యము కాదు. ఇది ఒకరు నెర్చే అంశము కాదు. నిన్ను నీవు 
తెలుసుకొనదలచినపుడు నిన్ను నీవే గమనించుకొనవలెను. నీవు ఎట్లు నడిచేది, మాటలాడేదీ, 
భుజించేదీ, వగైరా గమనించవలెను. ఈ విధముగా నీలోనున్న అంశమును నీవు. 
తెలుసుకొనగలిగితే అదంతా జ్ఞానమగుచున్నది. వ్యవహారజగత్తులో ఉంటూనే, అన్ని 
క్రియాకలాపములలో పాల్గొంటూనే ఈ ధ్యానము సాగించవచ్చును. అప్పుడు మనస్సునకు 
నిశ్శబ్దస్థితి సంక్రమించుచున్నది. ధ్యానమువలన తెరవబడునడియేదో ఒక జీవనభాగము 
కాదు. అది పరిపూర్ణముగా. వివృతమగుచున్నది. ఈ స్థితిలో మనస్సు బృహత్తమములో 
ప్రవేశించుచున్నది. ఇది అగాధమైన అత్యంత అంతరంగికమైన విశ్రాంతి. దానితో కలుగునది 
ఆనందము. ఈ అనుభవము సంపూర్ణకాలములో కలుగుచున్నది. ఇదియే విముక్తి. 
తన్నుతాను గుర్తించడము, కాలాతీతము, కారణ రహితము అయిన ఈ అనుభవము 
మనస్సును క్రియాభిముఖముగా ఉద్దీపింపజేయుచున్నది. ఆ దీప్తి లేకపోతే ప్రేమ అనేది 
లేదు. మానవుని ఆత్మయొక్క సంపూర్ణ ఆవిష్కరణకు కృషిచేయుచు మీ ఆత్మాన్వేషణ 
మార్గములో ఎవరికి వారే తమ విధానము తాము ఏర్పరచుకొనవలెను.” 


ధ్యానయోగము మానవుని స్వరూప స్వభావములను దివ్యరీతిగా మార్చి, తీర్చిదిద్దే 
అద్వితీయమైన మహాయోగము. ఇది మానవుని పరిణామగతమైన శరీరమునందు, 
మనస్సునందు, గుణ ప్రకృతియందు గూడ ఒక అద్భుతమగు పరివర్తనమును మాత్రమే 
గాక అంతకుమించిన ఈశ్వర ఊత్తేజమును కలిగించే మహాయోగము. బుద్ధియందే కాదు, 
మనస్సు ఇంద్రియములు, శరీరము మొదలగు వానియందు గూడ ఒక దివ్యశక్తి ప్రవేశించి, 
దాని తత్త్వమును గూడ మార్చగలదు. దివ్యజీవితము సాంఘికముగా విస్తృతి చెందవలెననిన 
అందుకు మనస్తత్త్వమే కాదు, శరీర తత్తముగూడ నైతికముగానే గాక దివ్యముగా, 
ఈశ్వరపరముగా పరివర్తన చెందవలెను. జ్ఞానచైతన్యము ద్వారా రూపొందు ఆధ్యాత్మిక 
పరిమాణములో మానవుడు ఇచ్చాపూర్వకముగానే పరిణతి చెందవలెను. మానవుడు 
మనస్సును సర్వెంద్రియవ్యాప్తిని నియమించి తద్వారా ఈశ్వరోపాసన ఏకాగ్రముగా చేసినపుడే 
ప్రకృతి గూడ తనకు ఆస్థాయికి అనుగుణమైన దివ్యప్రకృతిగా మారును. ఇది సహజమైన 
పరివర్తన. 

నిష్కామకర్మయనగా కామములేని కర్మ కోరిక లేక చేయు కర్మ దానినే అనాసక్తి 
కర్మయని గాంధీజీ గీతకు చక్కని వ్యాఖ్యానము వ్రాసెను. అనాసక్తి కర్మయనగా ఆసక్తి లెని 
కర్మయని సామాన్య అర్థం వస్తుంది. ఆసక్తి అంటే అపేక్ష, ఆశ, కోరిక, కామము. మనము 
ప్రతి పనిచేయునపుడు యేదో ఉద్దేశముతో చేయుచుందుము. అట్టి ఉద్దేశముసపై ఆసక్తి 
ఉండడము, సాధించవలెననే కోరిక కలగడము సహజమేకద. అయితే గీతాకారుడు చెప్పిన 
అనాసక్తి కర్మ లేక నిష్కామకర్మ ఆచరణ సాధ్యమా ? గీతా బోధనల పాటించిన వారికి అది 
సాధ్యమనియే చెప్పవచ్చును. అర్జునుడు యుద్ధము చేయనని చదికిలబడిపోయినపుడు 
భయంకరమగు యుద్ధకర్మ చేయుటకు ప్రోత్సహించు నిమిత్తమే గీతాబోధ చేయబడినది. 
అర్జునుడు క్షత్రియుడు. అతని కర్తవ్యకర్మ సంఘక్షేమము కొరకు దుష్టశక్తుల హతమార్చుట. 
అప్పటి సాంఘిక పరిస్థితులననుసరించి క్షత్రియులకు ఈ బాధ్యత ఇవ్వబడెను. అది అతని 
స్వధర్మము, కర్తవ్యము, నియమిత కర్మ అట్టి యుద్దకర్మను లాభనష్టములు, 
జయాపజయములు, సుఖదుఃఖములు మొదలగు కర్మ ఫలితమునందలి అపేక్ష వదలి 
అనగా ఎట్టి ఫలితము వచ్చినను సమాన దృష్టి అలవరచుకొని నైపుణ్యముతో చేయుమని 
శ్రీకృష్ణుడు బోధించెను. ప్రతి మానవుడు, ప్రతి జీవికూడ ఒక్క క్షణమైనను కర్మ 
చేయకనుండజాలరు. ప్రకృతి సహజమైన గుణములవలన ఒక్కొక్క మానవుడు తనవశము 
లేకయే కర్మలు చేయుచున్నాడు. కాని ప్రకృతి ప్రవాహమునుండి బయటికి వచ్చి వివేక 
బుద్ధితో తన ప్రవర్తనమును సరిదిద్దుకొనవలెను. అట్టి వివేకబుద్ధితో కర్షత్వాభిమానము లేక 
కర్మలనాచరించినపుడు అట్టి కర్మ నిష్కామ కర్మయగును. 

శ్లో ॥ వ్యవసాయాత్నికాబుద్ధిరేకేహకురునందన ! 
బహుశాభాహ్యనంతొళశ్చబుద్దియో వ్యవసాయినామ్‌ !! 


మానవుడు ఎ పనినైనను మంచి చెడుల విచక్షణ చేసి, నిశ్చయాత్మక బుద్ధితో, 
దృఢసంకల్పముతో, సమభావము కలిగి, ఏకాగ్రచిత్తములో, తీవ్రమైన పట్టుదలలో 
చేయుచుండవలెను. మన దృష్టి సదామనము చేయుచున్న కర్మలోనే యుంచి మనస్సునుండి 
ఫలాపేక్షను విడనాడి, మనస్సులో కలుగు అలజడిని, భయమును తొలగించి, ఆ కర్మలో 
దివ్యమైన ఆత్మవిస్కృతిని కలిగించి, ఆకర్మాచరణ వలన కలుగు ఆనందమును, సుఖమును 
మనము చేయు పనియొక్క విశిష్టతను గుర్తించి, శ్రద్ధతో, స్థిరసంకల్పముతో, ఏకాగ్రచిత్తముతో 
శక్తి వంచన లేకుండా దానిలో లీనమై, మనలోని సామర్థ్యమును పూర్తిగా వినియోగించి ఆ 
పనిని సాధించవలెను. 


శ్లో॥ కర్మణ్యేవాధికారస్తే మాఫలేషుకదాచన ! 
మాకర్మఫలహేతుర్భూః మాతేసంగోస్త్వకర్మణి !! 


గీతాకారుడు (ప్రతి కర్మను కర్మయోగముగా చేయుమని చెప్పెను. మానవుడు 
ఫలాసక్తితో ఎదో కర్మ చేయుచునే యుండును. అట్టి కర్మలు ఫలాసక్తి లేకుండా 
చేయుమనియే గీతాబోధ. మానవునికి కర్మచేయుట యందే అధికారముగలదు, కాని 
కర్మఫలము నాశించుటయందధికారము లేదు. కర్మఫలమాశించవలదనినపుడు కర్మలే 
మానివేయుదురోయని తక్షణమే కర్మలనాచరించుట మానివేయగూడదని హెచ్చరించెను. 
నైష్కర్మస్థితి కర్మలను మానుకొనుట వలన లభించుననే భావన నిజము కాదు. కర్మలు 
కొనసాగుచున్నా కర్మబంధం లేని స్థితినే నిష్కర్మగా చెప్పవచ్చును. కర్మ ఎటువంటిదనేది 
ముఖ్యము కాదు. దానివెనుకనున్న మానసిక స్థితి ముఖ్యమైనది (భావన ముఖ్యమైనది). 
సక్రమముగా కర్మలనాచరించిన తర్వాత ఫలితము సహజముగనే లభించును. ఆశ, 
ఆవేదనల వలన నైపుణ్యము తగ్గి కర్మ సఫలము కాకపోవచ్చును. కనుక ఫలితము 
వస్తుందో ? రాదో ? యని ఆందోళన పడక నిరంతరము కర్మలు చేయుచూ కార్యసాధనలో 
నిమగ్నము కావలెనని గీత చెప్పును. కర్మల నాచరించుచూ కర్మబంధములో 
చిక్కకుండాయుండుటకు గీత చూపిన మార్గము నిష్కామకర్మ గీతలో నిష్కామకర్మను 


న తనా 


అం అర్ర 50 ఇఆలఅణజ్జులరిల్మ ఆల్భ్బృల్వ అజాజఎఆజాల రయ, Se) ఆం ౦ అవిల్ము, 
కోరిక లేని కర్మ, అహంకార వర్ణిత కర్మ సంఘసేవా కర్మయని అనేక విధముల వర్ణించెను. 


ఎవడు ఫలితము గురించియే సదా ఆలోచించుచుండునో, వాడనేక పర్యాయములు 
కర్తవ్యభ్రష్టుడగును, వ్యాకులతజెందును, అధీరుడగును. ఫలప్రాప్తికై తన మనస్సునకు 
తోచిన సాధనముల నుపయోగించి, దానినే ధర్మమని తలచును. ఫలాపేక్ష వలన 
కలుగునిట్టి దుష్పరిణామముల నుండి తప్పించుకొనుటకు గీతాకారుడు ఫలత్యాగ 
సిద్ధాంతమును మనోరంజకముగా లోకమునకు వెల్లడి చేసెను. ఫలత్యాగమనిన 
పరిభామవిషయమున అజాగ్రత్తగానుండుటయని, లక్ష్యరహిత కర్మయని అర్థము 
చేయరాదు. లక్ష్యము యొక్క సాధన, పరిణామములయొక్క వివేచన, జ్ఞానము 
కలిగియుండవలసినదే. ఈ వివేకము కలిగియుండియు పరిణామ విషయమున ఆతురత 
లేకుండ, సాధనయందే నిమగ్నుడైనవాడే ఫలత్యాగి. కర్మ ఫలితముపై అధిక ఆవేదన, 
అదుర్హ, అమితా పేక్త అత్యాశయుండగూడదు. కర్మలు చేయునపుడు ప్రకృతి నియమములకు 
లోబడి సహజముగా ఫలితము లభించును. అట్టి ఫలితముననుభవించుటలో తప్పు లేదు. 
ఇచ్చట ఫలాపేక్షయను మాటకు జీతము తీసికొనకయే ఉద్యోగము చేయుమని అర్థము 
చేయరాదు. ఉద్యోగికి జీతము యజమాని నుండి సహజముగనే లభించును. కర్షకునికి 
పొలము దున్నిపైరు వేసిన ఫలితము సహజముగనే లభించును. దానిననుభవించుట 
దోషము కాడు. కర్మఫలితము కొన్ని పరిస్థితులలో ఆశించినంత కలుగకున్నను, సంపూర్ణముగా 
కలిగినను సమానబుద్ధి కలిగియుండుమనియే గీతాబోధ. కర్మయందలి నేర్పరితనమే 
యోగము. కొన్ని సందర్భములలో కర్మ చేసిన. వ్యక్తికి ఫలితము లభించకున్నను 
సమాజమునకు, సమిష్టికి ఫలితము తప్పక లభించును. కనుక బుద్ధిమార్గము నవలంబించి, 
యోగనిష్టయందుండి, నిస్సంగుడై కార్యము ఫలించినను, ఫలించకపోయినను సమానబుద్ధి 
కలిగియుండుటయే యోగమని చెప్పబడినది. “సమత్వం యోగఉచ్యతే” ఇట్లు బుద్ధి, 
మోహమును వదలి పరిశుద్ధమైనపుడు విషయసుఖములను వీడి ఆత్మతత్త్వమును తెలిసికొని 
అత్మానందములో స్థిరపడుచున్నది. కర్మయోగి యొక్క వినిర్మలమైన బుద్ధి తానిదివరకు 
అనుభవించిన విషయసుఖముల గురించి మరచిపోయి, ఇకమీద అనుభవించబోవు 

పసంచములోనేనున్నప్పటికి దానిలో అంటక నిస్సంగమైయుండును. ఇంద్రియముల 

ధరా శరీరమునకు విషయానుభవముల ప్రతీఘాతములు కలుగుచుండినను, బుద్ది 
చలించక సమత్వము కలిగియులదడగల వ్యక్త యో, గమున స్థరముగానున్నవాడని చెప్పబడెను. 


కర్మలు మూడు విధములు ః 1. స్వాభావిక కర్మలు ః మన కోరికపైన, ప్రయత్నము పైన 
ఆధారము లేకుండ జరుగు కర్మలు. ఇవి జీవితమునకు అవసరమైనవియగు నిత్యకర్మలు. 
పిరిపీల్పుట, చూచుట మొదలగునవి. 2. కామ్యకర్మలు ౩ మన కోరికననుసరించి 
యత్నపూర్వకముగా చేయునట్టి కర్మలు. 3. నియమిత కర్తవ్యకర్మలు 8 సంఘముచే, 
శాసనముచే వ్యక్తులకు కొన్ని నియమము లననుసరించి కర్మలు చేయవలసియుండును. 
సమిష్టి క్లేమమునకు భంగము కలుగకుండునట్లు వ్యక్తులకు నియమించిన కర్మలే 
నియమిత కర్మలు. వీనిలో మొదటి స్వాభావిక కర్మలు సహజముగనే జరుగుచుండును. 
రెండవదియగు కామ్యకర్మలను పూర్తిగా త్యజించుమనియే గీతాబోధ. మూడవదియగు 
నియమిత కర్తవ్యకర్మలు ఫలా పెక్షరహితముగా చేయుమని గీత చెప్పుచున్నది. కామ్యకర్మలకు 
బంధకత్వము స్వాభావికము. వాటిని త్యజించుట సహజముగనే జరుగవలెను. 
సహజప్రాప్తమగు కర్మలు చేయుచు తరించు నుపాయమును మానవుడు అన్వేషించవలెను. 
దీనివలన మానసిక బంధనములు తగ్గి చిత్తశుద్ది పెరుగును. సాత్త్వికకర్మలు' 
దచోషయుక్తములైనప్పటికిని సహజ ్రాప్త్రమైనపుడు వానిని వదలకూడదు. వాటి ఫలితము పై 
ఆపెక్షను మాత్రము వదలివేయవలెను. ఎంతమంచివైనను కర్మలమోహములో పడకూడదు. 
సహజ ప్రాస్తమైన కర్మల ఫలాపేక్షయే త్యజింపబడగలదు. మానవుడు లోభమువలన 
కర్మలవైపు పరుగిడిన యెడల ఫలత్యాగమెట్టు సంభవము. సాత్విక కర్మల నాచరించుటకును 
లోభము కలిగిన, ఆలోభమునుగూడ దూరము చేయవలెను. సమస్త సాత్త్వికకర్మల 
చేయబూనిన దానిలో రాజస, తామసములు వచ్చి పడును. కనుక సాత్తికము, స్వాభావికము, 
సహజప్రాప్త్రము, స్వధర్మము అయిన కర్మలనే చేయుచుండవలెను. మనము చేయు 
పనులు మన వృత్తికి, మన ప్రకృతికి అనుకూలమై సహజముగా ప్రాప్తించినవై యుండవలెను. 
మంచిపనుల యెడల గూడ ఆసక్తి పనికిరాదు. జీవితమును సఫలము చేసుకొనదలచిన 

ఫలత్యాగమే మంచిమార్గము. ఈ ఫలత్యాగతత్త్వము తన హద్దులను కూడ అదే సూచించును. 
కావలసిన వస్తువులపై మన దృష్టిని పెట్టుకొనక పోయినను మనకవి లభించుచుండును. 
వాటిని అనుభవించుటలో దోషము లేదు. మోక్షమే జీవితమునకు సర్వోత్తమమైన ఫలము. 
మోక్షమనగాఈ అకర్మావస్థను గురించి కూడ లోభము లేకుండుట. మనకు తెలియకుండనే 
ఆ స్థితి దానియంతనదే లభించును. ఇదియే సాధనము యొక్క సహజావస్థ. అప్పుడు 
“నేను చేయుచున్నాను” అనే భావనకూడయుండదు. నిషిద్ధ విషయములక్కడ నిలువలేవు. 
విననిచ్చగించని మాటలు చెవులకెక్కవు. చూడకోరని దృశ్యములను కన్నులు చూడనే 
చూడవు. ప్రయత్నము లేకనే చేతులు మొదలగు అవయవములు వాటి పనిని 
చేయుచుండును. చేయగూడని పనులు వాటియంతట అవే తొలగిపోవును. పనిగట్టుకొని 
వానిని వదలనక్కరలేదు. ఇట్టి సహజావస్థను, శూన్యావస్థను త్రిగుణాతీతమనవచ్చును. = 
మనస్సు ఇంద్రియములతో సహకరించనప్తుడు విషయములు ఆ ఇంద్రియములకు 
ఎదురుగానున్నప్పటికీ, ఇంద్రియములు విషయములను గ్రహించుట అనంభవము. 
అందువలననే కొన్ని సమయములలో మనము మనకిష్టమైన పుస్తకమును తదేక ధ్యానముతో = 
చదువుచున్నపుడు ఎవరైనా మన చెవి దగ్గరగా వచ్చి పిలిచినప్పటికీ మనకు వినబడదు. 
కాబట్టి మనస్సుతో ఇంద్రియములనరికట్టుమని గీత చెప్పుచున్నది. మనస్సు స్వేచ్చగా 
తిరుగుటకు దానికి మరి కొంత దివ్యమైన, ఉజ్వలమైన లక్ష్యమును చూపించినపుడే 
మనస్సు ఆ ఇంద్రియములను నిగ్రహించ గలుగును. 

కర్మయోగి తన కార్యములను ఇతరులకంటె ఉత్కష్టరీతిని నిర్వహించును. 
మనస్సులో మాలిన్యము లేక కర్మలు చేయుచుండును. అతనికి కర్మయే ఉపాసన, 
కర్మయే పూజ. కాని మానవుడు అట్టి దివ్యమైన కర్మయోగమునుండి పడిపోవుచున్నాడు. 
దీనికి కారణము మనకు కావలసిన దానియెడల అనురాగము, అక్కరలేని దానియెడల 
ద్వేషము మనస్సులో జనించును. ఈ రాగద్వేషములు, కామక్రోధములు మనుష్యుని 
పీక్కాని తినుచుండును. కనుక వీని సంపర్కమును వదలుకొనుమని గీత హెచ్చరించుచున్నది. 


శ్లో ॥ యస్త్వింద్రియాణిమనసొనియమ్యారభతేర్దున ! 
కర్మేండ్రియెః కర్మయోగం ఆసక్ష్తస్సవిశిష్యతే !! 

మానవుడు సమస్త ఇంద్రియములను మనస్సుతో నిగ్రహించి, అనాసక్తుడై ఆ 
కర్మేండ్రియ, జ్ఞానేంద్రియముల చేత నియమిత కర్మలను చేయుచుండవలెనని గీతాకారుడు 
పదేపదే ప్రబోధించెను. శాస్త్రము, శాసనము, సంఘము ఏయే ప్రకృతిగలవారికే యే 
కర్మలను అనివార్యములని నిర్ణేశెంచియున్నదో, వెనిని చేయక మానవుడు భౌతిక, ఆధ్యాత్మిక 
రూపమైన ద్వివిధమగు అభ్యుదయమును పాందజాలడో, అవి నిత్యనియమిత కర్మలు. 
అనగా భగవదుపాసన, వ్యవసాయము, పరిశ్రమలు, వాణిజ్యము, ప్రభుత్వ, ప్రభుత్వేతర 
ఉద్యోగములు, సమాజసేవాది కార్యములు మొదలగునవి. మానవుడు అహంకారముతో 
చేయు సకల కర్మలు అతనిని సంసారమున బంధించును. గీళ అట్టి బంధవిముక్త్‌కై 
స్వార్ధరహిత కర్మను ప్రతిపాదించెను. స్వార్ధచింతన లేక తనవద్దనున్న దానిని ఇతరులకు 
ఇచ్చునపుడు భగవత్పరముగానర్పణ చేయుటనలవరచుకొనవలెను. స్వార్థరహితమైన, 
లోకహితార్ణమైన పుణ్యకార్యములు, త్యాగబుద్దితో కూడిన సేవ, విశ్వకల్యాణ భావముతో 
చేయు పవిత్రకర్మలు యజ్ఞమనబడును. గీత వర్ణించిన యజ్ఞము స్వార్ధబుద్ధితోను, 
ఫలకామనతోను చేయు యజ్ఞమువంటది కాదు, పరమార్థ బుద్ధితో పరోపకారార్థము 
మానవుడు చెయు త్యాగకర్మలన్నిటిని గీత యజ్ఞమనును. సంఘము యొక్క ధారణ 
| పోషణములు దేనివలన జరుగునో అడియే యజ్ఞము. పొలమును దున్ని పైరుపెట్టిన 
దానివలన అన్నము లభించును. పొలము పండినపుడు మానవులేగాక పక్షులును, 
పశువులును పొలములోని ధాన్యాదులను, గడ్డిని తిని జీవించుచున్నవి. అన్నమును 
వృద్దిబొందించుట, భూమినుండి ఖనిజ సంపదను పైకితీయుట, ఆనకట్టలు కట్టుట, 
వస్రోత్పత్తి, సంఘమునకు అవసరమైన ఇతర వస్తూత్పత్తి మొదలగు కర్మలు, విశ్వకల్యాణ 
భావనతో నాచరింపబడినపుడు, అవి ఒక విధమగు యజ్ఞములేయగును. యజ్ఞము 
యొక్క స్వభావము త్యాగము. సమాజముయొక్క ధారణ పోషణము లెట్టి కర్మవలన 
జరుగునో అదియే యజ్ఞము. సమాజశ్రేయస్సు, సమిష్టి క్షేమము కొరకు చేయు ప్రతికర్మయూ 
యజ్ఞమేయనవచ్చును. ప్రతి మనుష్యుడు ఫలాపేక్షరహితముగా స్వధర్మమును 
తప్పకనాచరించునేని అదియే యుజ్ఞవుగును. వునకు ఆత్మార్పణ చేయు 
స్వభావమలవడువరకు, అనుక్షణము మన ఆత్మను, మనము చేయు సమస్త కర్మలను 
భగవానునకు సమర్పించుట నేర్చుకొనవలెను. ఆత్మసమర్పణ యజ్ఞములోని మూలభావము. 

ఎవడు కేవలము ఆత్మయందే ఆనందముననుభవించుచు, ఆత్మయండే తృప్తి పొందుచు, 
ఆత్మయందే సంతోషముననుభవించుచుండునో, అట్టి జ్ఞానికి ఎ సాధన, ఎ కర్మ ఎ 
యజ్ఞమునక్కరలేదు. అతడు కేవలము ఆత్మారాముడు. తక్కిన ఎ విషయములోను 
అతనికి సంబంధము లేదు. కనుక ముక్తుడు. వానికి కర్మలతో నిమిత్తము లేదు. అంటే 
కర్మలు చేయుటలో మేలూ లేదు, చేయకపోతే కీడూ లేదు. జ్ఞానయోగియైనా, ఏదో కొంత 
కర్మ చేయవలసియే యుండును. కాని కర్పత్వబుద్ధి లేక ఫలాపేక్ష లేక చేసే కర్మ కర్మగా 
కనబడినను, అది కర్మకాదు. ఈ విధముగా ఆత్మ దర్శనమునకు మానవుడు రాగద్వేషములను 
అదుపులో పెట్టుకొనవలెను. శరీరమున్నంత వరకు ఆకలిదప్పులు తప్పవు. వీటిని 
తీర్చుకొనుటకు ఎదో కర్మ చేయక తప్పదు. కనుక బలవంతముగా వాటిని 
అణచివేయవలెననుకోవడము తప్పు. సంయమము ద్వారా మనస్సును జయించి సమస్త 
జ్ఞానేంద్రియ, కర్మేంద్రియములను నదుపులోనుంచుకొనవలెను. జ్ఞానియైనవాడు 
ప్రతిఫలాపేక్ష లేకుండా సత్కార్యములను, నియమిత కర్మలను తన ధర్మమనుకొని 
చేయుచుండవలెను. దేనితోను తాదాత్మము పొందగూడదు. జ్ఞానియగువాడు 
కర్మఫలాసక్తులగు అజ్ఞానులయొక్క శ్రద్ధను పోగొట్టరాదు. అనగా కర్మలలో ప్రయోజనము 
లేదని వారికి కర్మలయందు శద్దాపూర్వకమగు బుద్ధిని తొలగించరాదు. జ్ఞాని తాను 
యోగయుక్తుడై, నేర్పుతో సమస్త కర్మలనాచరించుచూ తన ఆచరణను చూచి ఇతరులు 
కూడ ఆ ప్రకారముగా నడుచుకొనునట్లు చేయవలెను.. కర్మయోగికి స్వార్థరాహిత్యము 
సాధించుటయే ముఖ్యము. అతని జీవితమందలి ప్రతిక్షణము ఆదర్శానుభవమై 
యుండవలెను. దీనికి బుద్ధుడు మంచి ఉపమానము. అతడు కర్మయోగమును 
సంపూర్ణముగా ఆచరించి చూపెను. బుద్దుని జీవితము మొత్తము గాలించి చూచినను ఎట్టి 
స్వార్ధచింతన కానరాదు. బుద్దుని తర్వాత ఆదర్శకర్మయోగులలో గాంధీజీని పేర్కొనవచ్చును. 
ఆయన జీవితమును క్రుణ్ఞముగా పరిశీలించినచో అతి సామాన్య మానవుడు నిస్వార్థకర్మల 
ద్వారా అత్యున్నత స్థాయికి చేరుకొనగలడని బుజువగుచున్నది. అతని జీవితమే నిరంతర 
కర్మయోగ సాధనయని చెప్పవచ్చును. దేశ స్వాతంత్ర్యమనే మహాయజ్ఞమును సన్మార్గములో 
నడిపి ఇతరులచే నడిపించిన గొప్ప కర్మయోగి. నిత్యజీవితములో ప్రతికర్మ శ్రద్ధతో తాను 


స్వయముగా ఆచరించి ఇతరులకు ఆదర్శ పురుషుడైనాడని చెప్పవచ్చును. ప్రాచీన 
Patt 


ప్రయుత బుద్దుడు, వర్తమానయుగములో 


CN 
i 
శ 

ళ్‌ 


రృకర్మయోగులు. ఖ్యాతిగడించిన ఈ మహాపురుషులేగాక 
కర్మయోగులెండరో ప్రపంచములో రాణించియున్నారు. సామాన్య మానవులలో 
అమాయకులైన రైతులు, కూలీలు ఉదయము లేచి నిత్యకృత్యములు తీర్చుకొని తమ 
స్వధర్మమైన వ్యవసాయము ఇతర పనులలో నిమగ్నమై. లభించిన దానితో తృప్తిపడి, 
శరీరవసరానికి తగినంత ఆహారము, బట్టలు, ఇల్లు, సుఖనిద్రలో జీవించేవారు నిజమైన 
కర్మయోగులనవచ్చును. 


గీశాకారుడు అనాసక్తి కర్మకే అధిక ప్రాముఖ్యతనిచ్చి పదేపదే దానినే వివిధ 
నామములతో వివిధ రకముల పాఠకుల హృదయములకు హత్తుకొనే విధముగా 
మనోరంజకమగు భాషలో వెల్లడీ వేసెను. సాధారణముగా ధర్మార్థములు పరస్పర 
బరుద్దములని తలచుచుందురు. లౌకిక వ్యవహారములలో ధర్మమును పాటించుట 
వ. భావించుచుందురు. కాని గీతాబోధననుసరించి నిత్యవ్యవహారిక జీవితములోనికి 
రాని ధర్మము, ధర్మమే కాజాలదు. ఏ కర్మలు ఆసక్తి, మమకారము లేకుండా చేయ వీలు 
బేదో, ఆ కర్మలన్నియు విడువవలెనని చెప్పబడెను. ఈ నియమము మానవుని అనేక 
థర్మసంకటములనుండి కాపాడును. హంస, అసత్యము, దొంగతనము వగైరా తమంతట 
తామే త్యాజ్యములగును. మనుష్యులు వారి వారి స్వభావమునందున్న గుణములకు 
వశులై కర్మలను చేయుచునేయుందురు. అజ్ఞాని తాను చేయుచున్నానని తలంచును. 
జ్ఞానియగు వాడు కర్శత్వాభిమానము లేక ప్రకృతిచే ప్రసాదించు కర్మలను సహజరీతిలో 


ల 

చెయుచుండును. సర్వజీవులకు ఉచ్చ్వాసనిశ్వాసములు సమాజముగనే జరుగును. 
శ్వాసపల్చుచున్నానని ఎవడును చెప్పడు. ఈ విధముగనే ఇతర కర్మలన్నియు 
స్వభావసిద్దమైనవిగా యుండవలెను. వానిని చేయుటయందహంకారముండరాదు. 
మనవంతునకు వచ్చిన కార్యము స్వచ్చందముగా చేయుచుండవలెను. ప్రతి వ్యక్తియు తన 
దేహము, మనస్తత్వ న్వరూవమునెరిగి దానిననుసరించి వర్తించుచూ కర్మల 
నాచరించుచునేయుండవలెను. మన ప్రకృతి ననుసరించక, మనకు సాధ్యముకాని ఇతర 
భర్మములకొరకు అవి గొప్పవని వెతకకూడదు. మన ప్రకృతి ధర్మములను అణచి, 


నిర్బంధించి ముందుకు సాగలేము. (ప్రతి మానవుడు ఏదో ఒక ప్రకృతితో పుట్టును. అట్టి 


ze) 


ప్రకృతిని సంపూర్ణముగా మార్పుచేయనవసరము లేదు. ఒకడు ప్రతాపమే ముఖ్య లక్షణముగా 
గలవాడై పుట్టును. అట్టి ప్రతావమును లోకకల్యాణార్థమువపయోగించవలెను. 


జీ 


స్వప్రయత్నముచేత ఇంద్రియ నిగ్రహము నలవరచుకొనుచు తన ప్రకృతిని దిద్దుకొనవచ్చును. 
అదే పూర్వకృత సంస్కారమగుచు మన ప్రకృతినే దిద్ది మంచి మార్గముతో నడుచుకొనునట్లు 
చేయును. శక్యానుసారము (ప్రావీణ్యత సంపాదించ నవలెను. ఆందరికి సమానమైన 
ప్రతిభలుండవు. మనకు కలిగిన శక్తినెంత శ్రద్ధగా వినియోగించుచున్నామన్నదే ప్రధానము. 
చిన్నదైనను, పెద్దడైనను మనకుగల కర్తవ్యమును సమర్థతతో నిర్వహించవలెను. యోగ్యత 
గుణ పరిపూర్ణతను చూపును. మన కర్తవ్యమెంత అనిష్టముగా తోచినను, ప్రాణాంతకమైనను 
దానిననుసరించియే తీరవలెను. చిత్త సంక్షోభము కలిగించు పనులు (యుద్దము 
మొదలగునవి) మనము చేయవలసి వచ్చును. కాని అట్టి పనులు గూడ నిరహంకారులమై, 
ఫలాపేక్ష రహితముగా చేయవలెను. స్వధర్మమును నిత్యయజ్ఞమని యందురు. 
స్వథర్మమనగా మతపరమైన భావన కాదు. పుట్టుకద్వారాను, సంఘములో మనస్థానమును 
బట్టి, మన అర్హతను బట్టి, మన ప్రకృతిననుసరించి మనము అవలంబించే కర్మలో 
(విధులలో) సామ మర్థ్యమును సంపాదించుటయె మన స్వధర్మము. మనము ఎంచుకొనే 
వృత్తి (ఉద్యోగము) మన ప్రకృతికి అనుకూలమైనడా ? కాదా ? మన తెలివితేటలు, శక్తి 

సామర్థ్యములు సంపూర్ణముగా ఉపయోగించి వాతావరణము, అవకాశొలు న ? 
లేవా? మొదలగు విషయాలు బాగా ఆలోచించి ఎన్నుకొనవలెను. ప్రతిన్యక్తికి ఒకే ర 


స్వధర్మముండదు. తప్పుచేసిన వారిని శిక్షించుటయే కొందరి స్వధర్మ ము. సైనికు ఎకు 

ధర్మము శత్రుసంహారము. వైద్యుని ధర్మము రోగుఆ బొధొనివొరణ. won బహుముఖ 
కార్యాకలాపములు చేయవలసి యుండును. అందుకనుగుణముగా ఆతని స్వధర్మము 
మారుచుండును. అన్ని స్వధర్మములలో యుద్దము చేయుట వ హేయమైనది. 


యుద్ధము నివారించని పరిస్థితి వచ్చినవుడు కర్తవ్య నిర్వహణలో యుద్ధమనే స్వధర్మము 
సైనికుని బాధ్యత. స్వధర్మమునకు స్వస్తిచెప్పి, మధ్యవచ్చిన ధర్మమును స్వీకరించినచో 
నిష్కానురూపమైన ఫలము పొందజాలము. నిష్కామత్వమొక మానసిక వృత్తి. ఈ వృత్తి 
కలుగుటకు స్వధర్మకర్మాచరణ రూపమైన సాధనమొకటే చాలదు. మానసిక సంశోధన 


ప్త! 5 | ర క ల కాం 1 ఖాతాని. కాతాయాగవ్యిలశదానాలు. న బాకా దుాలతకాశావాలా రాలు. 


అవసరము. ఆత్మపరీక్షణ ద్వారా చిత్తమాలిన్యమును కడిగి పారవేయవలెను. కర్మఫల త్యాగశక్తీ 
మాటలతో కలుగజాలదు. బుద్ధికుశలత వలన కలుగదు. ఇది హృదయమధనము వలననే 


కలుగును. 


శ్లో [1 యస్యనాహంకృతోభావోబుద్ది . సనలిప్యతే ! 
హత్యొాపినఇమాంలోకొన్నహన్రి ననిబధ్యతే !! 


ఎవనికి నేనే కర్తయునెడం భావము లేదో, ఎవనియెఎక్క బుద్ది 
విషయములయందుగాని, కర్మలయందుగాని అంటకయుండునో, అతడీ క 
చంపినను వాస్తవముగ చంపువాడు కాడు. అహంకార, మమకారములను వదలి చేయు 
కర్మకు, కర్శత్వము లేదు. నేను కర్మ చేయుచున్నానని అనుకోవడములో ఎంత వ్యక్తిగత 
అహంకారమున్నదో నేను చేయనని అనుకోవడములో కూడ అంతే అహంకారమున్నది. 
కర్మయోగి ఈ రెండింటికి దూరముగానుండును. అతనికి కర్మ అంటే భయము లేదు. 
సర్వకర్మలను విశ్వజనీనముగా చేయుచుండును. అతడు పవిత్రముగా, నిశ్శబ్దముగా. 
ప్రశాంతముగా, శుద్ధ అంతరాత్మలో స్థ్‌రుడై కర్మలు నిర్వహించుచుండును. అతడు కర్మలు 
చేయుచున్నప్పటికిని చేయనివాడేయగుచున్నాడు. ఇట్టి కర్మయోగి భయంకర రణ రంగమున 
సేనలను శత్రువుల పైకి పురికొల్పుచు, యుద్ధము చేయుచు శత్రువులను చంపినను 
చంపనివాడేయగును. యుద్దములో సైనికుడు దేశరక్షణార్థము శత్రువులను చంపునటువంటి 
కర్మ నిష్కామకర్మకు మంచి ఉదాహరణ. ఇట్టి భయంకర కర్మయందు గూడ కర్శృత్వ 
భావము లేక మనస్సును దృఢముగా, ప్రశాంతముగానుంచుకొనుట, కర్మయంద 
కర్మయనవచ్చును. శ్రీకృష్ణుడు ఘోర రణరంగమున రథమును నడుపు కర్మ చేయుచూ, 
సేనలను యుద్ధమునకు పురికొల్పుచూ, ప్రశాంతముగా అర్జునునికి గీతాబోధ చేసెను. 
అదియే కర్మయంద కర్మకు మంచి దృష్టాంతము. ఇంకొక వైపు అర్జునుడు విల్లు, 
బాణములను పారవైచి ఎట్టి కర్మ చేయక మనశ్లేశమును పొందెను. కర్మ వదలి పెట్టినట్లు 
కనబడుచున్నను, కర్మయందు విలవిలలాడుచున్నాడు.. కనుక అతని స్థితి ఆకర్మయందు 
కర్మయనబడును. కోర్కెలు జయించనివాడు సన్యసించి, కొండగుహల్లో కూర్చుండి, ని 
కర్మ చేయకుండినను, సమస్త కర్మలు చేయుచున్నవాడే యగుచున్నాడు.. అతడు ఆ 

కర్మయందు కర్మ చేయుచున్నాడనవచ్చును. అంతరంగముననున్న మానసిక పరిస్థితి 

మాత్రమే ఆ కర్మను వివరించగలదు. ప్రతికర్మవెనుకయుండే భావముననుసరించి ఆ 
కర్మకు విలువ కట్టవలెను. ఒక వ్యక్తియొక్క ఉద్దేశముగాని, భావముగాని పవిత్రముగా, 
కముగా నున్నపుడు, ఆ కర్మగూడ దివ్యముగా నుండును. కర్మతో మనఃశుద్ధి 
మై రూపమే మారిపోవును. తల్లి బిడ్డనుకొట్టునని ఇతరులు 
కొట్టినచో ఆ బిడ్డ సహంచదు. తల్లి కొట్టినను, బిడ్డ తల్లి కౌగిటిలోనే తలదాచుకొనును. 
ఎందుకనగా తల్లియొక్క బాహ్మకర్మలో 4 చిత్తశుద్ది కలిసియున్నది. తల్లికొటుటలో 


శే వ్‌ 
నిష్కామభావమున్నది. మనఃపుద్ది వలన స ని కర్మభావము ఎగిరిపోవును. కర్మచిత్తమును 
హరించును. వశపరచుకొనును. మనము కర్మలయొక్క మంచి చెడ్డల పరిణామముల 
వలన కలతజెందుదుము. ఆది మదిలో క్షోభ కలిగించును, సుఖదుఃఖమను ద్వంద్వములు 


నిర్మాణమగును. కాని ఇట్టి ర sa ని జోడించిన తర్వాత ఎన్ని కర్మలాచరించినను 
శ్రమయనిపించదు. మనస్సు ధృవనక్షత్రమువలె శాంతము, స్థిరము, తేజోముయముగును. 
కేవలము స్వధర్మాచరణ వలన రాదు. కర్మయొక్క వ్యాప్తిని తగ్గించినంత 
మాత్రమున నిర్దిష్కడు కాజాలడు. డానికి మానసిక ప్రయత్నము అవసరము. 
కర్మనాచరించకయే మనస్సునకు పరీక్ష లేదు. బాహ్యకర్మల వలన మనస్సు యొక్క 
స్వరూపము ప్రకటితమగును. కర్మ మన స్వరూపమును మనకు పట్టి చూపును. 
అద్దమువంటిది కర్మల ద్వారా మనసులోని దోషములు బయటపడునని తలచి కర్మలను 
వదలుదుమా ? అసలు కర్మయే వలదని కూర్చున్నంత మాత్రమున మన మనస్సు 
నిర్మలమగునా ? కనుక కర్మలనాచరించుచు చిత్తపారిశుద్ధముకొరకు ప్రయత్నించవలెను. 
మన మనస్సుయొక్క స్వరూపమును తెలిసికొనుటకు కర్మ చాల ఆవశ్యకము. కర్మలో 
దోషములు కనబడినపుడు వానిని తొలగించుకొనవచ్చును. అనాసక్తితో అహర్షిశము 
ప్రయత్నము జరుగుచున్నచో, స్వధర్మమునాచరించుచునే నిర్లిప్తడగుటెట్లో, కామ, క్రోధ, 
లోభ, మోహాతీతుడగుటెట్లో కాలక్రమమున బోధపడును. కర్మను నిష్కళంకముగనుంచుటకై 
నిరంతరము ప్రయత్నము san నిర్మల కర్మలు 
సహజములగును. నిర్వికార కర్మలు ఒకదాని వెంట నొ హజముగ జరుగుచున్నయెడల 
ఎ కర్మ ఎపుడు జరిగినదో గుర్తేయుండదు. 

_ఉత్సాహపూరితమైన ప్రతి కర్మలో నిమగ్నమైనపుడు, తన్మయులమై మనలను 
మనమే మరచిపోవుదుము. అపుడు ప్రతిఫలమును గురించి ఆలోచించము. మనమొక 
కర్మ చేయునపుడు ఫలము .కలుగునో లేదోయని భయపడుటద్వారా మనలోని 
శక్తసామర్జ్యములను వ్యర్థపరచుకొనునట్లు ఫలమును గురించి చింతించుచూ, ఆ కర్మ 
ప్రయోజనములో మనస్సును పోనీయకూడదు. ఇట్లు బుద్దియుక్తులై, - శ్రద్ధాయుక్తులై 
కర్మలనాచరించు వారు కర్మలయందే నిమగ్నులై తడాచరణ వలన కలిగిన ఆనందములో 
లీనమై పోవుచుందురు. కర్మఫలమును త్యజించవలెనన గాని అదా వోట్‌ విషయమై 
ఉదాసీనముగా నుండుమనిగాని గీత చెప్పడు. మనము ఆ+ంచు ఫలితములోనే మన 
బుద్ధిని తగుల్కొలిప. మానసికముగా దానికి బానిస కాకూడదని గీత హెచ్చరించుచున్నది. 
మన మనస్సు ఫలాపేక్షతో పరితపించుచున్నయెడల మనము అలసిపోయి ఆ కర్మలను 
సరిగా ఆచరించలేక అసమర్భులమగుచున్నాము. లాభనష్టములు, జయాపజయములు, 
సుఖదుఃఖ ములు మొదలైనవాటిని ఆల్‌ ోచించక, ఆచరణ దృష్ట్యా కర్తవ్యమును గురించి 
నిర్ణయము. తీసుకొనవలెను. అట్ట నిర్ణయము తీసుకొనలేకపొవుటకు కారణము మన 
కర్తవ్యమును వ్యక్తిగత లాభనష్టము లతో బేరీజు వేసుకొ నుటయే యనవచ్చును. స్వార్థమనే 
మోహమే మనదుఃఖమునకు హేతువు. ఇది వ్యక్షకిగాని. సమాజమునకుగాని మేలు 
చేయదు. కనుక స్వార్థపరత్వము. | పలాయనత్వమును వదలి కర్తవ్యోన్ముఖుడు 
కావలెను. మనము చేపట్టిన కర్మలొనే బుద్ధిని జొప్పించి, మనలో నుండు పూర్తి సామర్థ్యముతో, 
ఉదారాశయముళో మనస్సును నిగ్రహించి కర్మలనాచరించుచుండవలెను. అంతః ప్రేరితమైన 
ఉత్తమకర్మకు అదియే ప్రక్రియ. అటువంటి కర్మ తప్పక మహత్తరమైన ఫలమునిచ్చును. 
వర్తమానములోనే భవిష్యత్తు దిద్దబడుచున్నది. రేపట పంట నేడు దున్ని ఎన్ని నాటుటపై 
ఆధారపడియుండును. వర్తమాన సమయమును వివేకముతో గడిపిన యె 
ఉత్తమ ఫలము సహజముగనే పొందవచ్చును. కర్మఫలము కర్మకంటె భిన్నము కాదు. 
వర్తమాన కాలములోని కర్మయే భవిష్యత్తులో కర్మఫలముగా గోచరించును. అటువంటి 
క్రియాఫలముపై ఆశతో ముందుగనే మనస్సును కలవరపరచుకొనుట వర్తమానము 
నుండి తప్పించుకొని పుట్టబోయే భవిష్యత్తులో నివసించుట యగును. కనుక నిష్పలమైన 
భయముతోను, వ్యర్థమైన ఊహాగానములతోను వర్తమాన సమయమును వ్యధా పుచ్చక. 

మనలోనున్న ఉత్తమ సామర్థ్యమును బయటకు తెచ్చి ప్రతిక్షణమును సారవంతముగా 
జీవించుమని గీత చెప్పుచున్నది. ప్రతి మానవుడు తన విద్యుక్తకర్మను చేయుచునేయుండును. 
అట్టి కర్మయొక్క ఉద్దేశము గొప్పదని తెలిసిన తర్వాత శ్రద్ధతో, ఎకాగ్రచిత్తములో, శక్తివంచన 
లేకుండా దానిలో లీనమై తనకున్న పూర్తి సామర్థ్యమును వినియోగించి, ఆ పనిని 
చేయుచుండవలెను. అప్పుడు మంచి ఫలితము సహజముగనే లభించును. కర్మఫల 
మనుభవించవలదని గీతాకారుడు ఎక్కడ చెప్పలేదు. 


జ్ఞాన, కర్మలకు గల పరస్పర సంబంధమును వివరించుటయే గీతయొక్క 
ప్రత్యేకత. ఈ చర్చగీతకు అమరత్వమును, విశ్వవ్యాపకత్వమును చేకూర్చినది. సాధకునికి 
కర్మయోగమొక మార్గము. కాని జ్ఞానియొక్క ఉనికి చివరి అంతస్తుమీదనే. అందుచే 
సాధకుడైన వానికి కర్మసన్యాసము కంటె కర్మయోగమే శ్రేష్టము. సాధకునికి ప్రయత్నించుటకు, 
అభ్యాసము చేయుటకు అవకాశము లున్నవి. అన్ని ఇంద్రియములను స్వాధీనపరచుకొని, 
నెమ్మదిగా అన్ని వాసనలనుండి మనస్సును తప్పించు అభ్యాసము కర్మయోగములోనే 
సాధ్యమగును. కర్మయోగముననుసరించుట సులభము. జ్ఞాన ప్రధానమైన కర్మ సన్యాసము 
కష్టసాధ్యము. పూర్ణకర్మయోగము, పూర్ణకర్మసన్యాసము రెండునూ విశిష్టమైనవే. ఒక 
విధానములో కర్మ బహిరంగముగా కనబడును. కాని లోపల శాంతియుండును. రెండవ 
దానిలో ద్వంద్వాతీత స్థితికి సాధకుడు చేరుట సంభవించుచున్నది. కర్మలనాచరించకుండ 
ఆచరించువాడగుటయెట్లో అతనికర్థమగును. ఎ కర్మలలో ఇంద్రియములకు యేమాత్రము 
సంబంధముండదో, అట్టి కర్మలను మానసిక కర్మలందుము. కర్మసన్యాసులనబడేవారు 
మానసిక కర్మల నాచరించుచునే యుండుటవలన కర్మయోగులే యగుచున్నారు. కాని 
కర్మలు చేయుచున్నను “నేను చేయుచున్నాను” అనే భావన లేక కర్మల నాచరించు 
నిష్కామ కర్మయోగులు నిత్యసన్యాసులేయగుదురు. ఆత్మయందు నెలకొనిన చిత్తముగల 
కర్మయోగి కర్పత్వము నాపాదించుకొనడు. వారు వివిధ కర్మలు చేయుచున్నను, 
ఇంద్రియములు తమ స్వభావ నియమానుసారము తమ పనులను చేయుచున్నవని, 
తాను సాక్షిమాత్రుడనేనని భావించుచు నిర్వికారుడై యుండును. అతడు ఇంద్రియ జనిత 
సుఖదుఃఖములకతీతమైన నిత్య నిరతిశయ ఆత్మానందమునే పొందుచుండును. 


తలవని... ees tee 


అలసటయనునది ఒక మానస్‌కస్టితి. కర్మలవలన మనస్సునకు వ్యధ కలిగినపుడు 
శ్రమయనిపించును. కాని ఫలాపేక్ష రహితముగా నాచరించుట వలన కర్మలు సహజమై 
బరువేయనిపించవు. అప్పుడు మనము కర్మలు చేయుచు కూడచేయనట్లె యుండి అ 
కర్మదశను పొందుదుము. ఈ స్థితిలో కర్మలు ఆనందమయములగును. కర్మను అ కర్మగా 
చేయుటయే జీవిత లక్ష్యము. ఈ లక్ష్యసిద్ధి కొరకు స్వధర్మాచరణ రూపమైన కర్మలను 
అనాసక్తితో నాచరించుచుండవలెను. అప్పుడే మన దోషములను గ్రహించగలుగుదుము. 
ఆ దోషములను తొలగించుటకు ఫలాసక్తి విడనాడి కర్మలనాచరించవలెను. వేలకొలది 
పనులు చేయుచున్నను, పెద్ద పెద్ద వికట పరిస్థితులలో కూడ కష్టమనిపించదు. అందువలన 
మనోజయమునకు విరామము లేని ప్రయత్నము చేయవలెను. అప్పుడు బాహ్యకర్మల 
జంజాటము కనుపించదు. నిష్కామకర్మయొక్క సహాయముతో ఏకాగ్రచిత్తుడై హృదయమును 
పనియందు చొప్పించి మానవుడు చేయు కర్మ ఆ కర్మయగును. జ్ఞానికి సత్కర్మలు 
సహజములగును. తినుట, త్రాగుట, నిద్రించుట సామాన్యమానవులకు సహజకర్మలైనట్టు, 
సేవాకర్మలు, సమాజావసర కర్మలు జ్ఞానులకు సహజములగును. దానిని ఆకర్మదశయని 
చెప్పవచ్చును. 

ఎవడు సమస్తకర్మలు, కోరిక, సంకల్పము అనునవి లేక నిత్యతృప్తుడై, దేనిని 
ఆశ్రయించనివాడై చేయునో, వాడు కర్మచేయని వాడేయగును. ఆశ లేనివాడు, మనస్సును, 
ఇంద్రైయములను నిగ్రహంచినవాడు, సమస్త వస్తువులపై మమతను వదలినవాడు, 
దొరికినదానితో తృప్తినొందువాడు, నంఖదంఃఖాది ద్వంద్యవములయు౦దా, 
జయాపజయములయందు సమబుద్ధి గలవాడు, అసూయ లేనివాడు, సంగవర్ణితుడు, 
రాగద్వేష, కామకక్రోధ విముక్తుడు, కర్తవ్య కర్మలను యజ్ఞముగా చేయువాడు, 
ఆత్మజ్ఞానమునందు మనస్సు గలవాడు, లోకకల్యాణార్థము కర్మలు చేయువాడు, 
శరరపోషణార్థము కర్మలు చేసినప్పటికిని వానిచే బంధింపబడడు. యజ్ఞము, యాగము 
బ్రవ్మాన్వరూవములు. జీవబ్రహ్మాక్యభావన, ఇంద్రియ నిగ్రవాము, శబ్బాది 
విషయపరిత్యాగము, మనోనిగ్రహము, దానధర్మములు, తపస్సు, ప్రాణాయామాది 


అష్టాంగయోగము. మితాహారము మొదలగునవి యజ్ఞకర్మల ని చెప్పబడుచున్నవి. జ్ఞానము 


పవిత్రమైనది. దానిని పొందుటకు శ్రద్ధ, తదేక నిష్ట, ఇంద్రియ నిగ్రహము అవసరమని, 
జ్ఞానము పొందిపరమశాంతిని పొందుమని, సందేహము వదలియోగము నాచరించుమని 
భగవానుడు బోధించెను. ప్రపంచములో సంశయము కంటే ఘోరమైన పాపము లేదు. 
మనసులో జనించిన సంశయమును జయించి శ్రద్ధతో కర్మనాచరించు చుండవలెను. 
ప్రకృతిబద్ధమగు దేహము గుణముల స్వభావముననుసరించి కర్మల నాచరించును. 
దేహమునందలి ఆత్మ, సాక్షి మాత్రము అయినను అజ్ఞాని దేహము చేయు వ్యాపారములు 
తానే చేయుచున్నానని భ్రమించుచున్నాడు. దేహము వ్యాపారము చేయుచున్నను తాను 
దేహము కంటె భిన్నుడుగాన తానేమియు చేయుటలేదని సాక్షిగా నుండుట కర్మయంద 
కర్మను చూచుటయగును. అకర్మయనగా కర్శత్వ భోకృత్వాభిమానరహిత నిష్కామకర్మ, 
ఇందు శారీరక వ్యాపారములుండునుగాని మనస్సు కామవాననారహితమై 
నిశ్చలమైయుండును. 





భక్తి, గీతలోని అతిముఖ్య సందేశము. భగవంతుని త్రికరణ శుద్ధిగ ప్రేమించుటయే 
భక్తియనవచ్చును. గీతలో 7 నుండి 12వ అధ్యాయము వరకు భక్తిని గురించి చెప్పబడినది. 
గీతలో ఆత్మను గురించి విపులముగా వివరించి, ఆత్మ పరమాత్మల అవినాభావ సంబంధము 
చర్చించి భగవద్విభూతులను వర్ణించిన తర్వాత విశ్వరూప సాక్షాత్కారము చేసెను. 
సామాన్య మానవునికి సకలాతీతశక్తి గురించి దృఢనమ్మకము కలిగినపుడే ఆత్మ విచారణ, 
సద్భావన, సత్రవర్తన అలవడును. స్వానుభవముచే బ్రహ్మాసాక్షాత్కాము పొందినవారికి 
జీవిత తత్త్వమంతయు అర్థమగుచున్నది. భగవంతుని స్టూల ప్రకృతియగు పృద్వప్‌తేజో 
వాయురాకాశము, మనస్సు, బుద్ధి, అహంకారము, సూక్ష్మప్రకృతియగు చైతన్యమును 
బాగుగా తెలిసికొనవలెను. రెండు ప్రకృతులకు మూలాధారమైన పరబ్రహ్మమును 
తెలిసికొనవలెను. ఈ రెండు ప్రకృతుల ద్వారా భగవంతుడు ఈ సమస్త ప్రపంచము యొక్క 
ఉత్పత్తికి, వినాశనమునకు కారణభూతుడైయున్నాడు. అతడు సర్వవ్యాపకుడు, 
నాశరహితుడు, సర్వోత్తముడు, త్రిగుణాతీతుడు, లోకాతీతుడు, అన్నిటికీ అతీతుడు. ఇట్టి 
నిర్గుణ, నిరాకార పరబ్రహ్మ స్వరూపము సులభముగా బోధపడదు. కనుక ఎల్లప్పుడు - 
యోగము నాచరించుచు పరమాత్ముని ఆశ్రయించవలెను. అట్టివారు రాగద్వేషములనుండి 
విముక్తులై, ధృఢమైన వ్రతముగలవారై భగవంతుని భజించవలెను. ఆ పరతత్వము 
పాపచింత, స్వార్ధచింత లేక పవిత్ర హృదయముతో ధ్యానించిననే అనుభూతమగు రహస్యాతి 
రహస్యము. నిరంతర నిర్మలభావన, తపస్సు, ధ్యానము చేతనే ఆ బ్రహ్మాను 


అం ఆ అఆలఆయొంఆఆుంద్బిలం 10౪ Ny జ్య్బర్త YY Py HINER YS Va 
అతడు మూర్తీభావము పొంది వ్యక్తుడగును. అతని స్పర్శను ఆశించేవారికొరకై అతడు 
రూపము దాల్చును. అతడు పరిశుద్ధ భావనాస్వరూపుడు. భక్తులకు నిత్యసులభుడు. 
నర్వమానవులకు నర్యరూవములలోను ద్యోతకమగుచుండును. భగవంతుని 
తెలుసుకొనుటకు భక్తియే మంచి సాధన. సహృదయముతో భగవంతుని (ప్రేమించడమే, 
పరమాత్మ తత్త్వ్వములో లీనము కావడమే భక్తి. భక్తి నుండియే ఆనందము లభించును. 
భగవద్భక్తులు నాలుగు రకములు, ఆపత్తునందున్నవారు, తెలిసికొనగోరువారు, 
ధనాభిలాషులు, ఆత్మజ్ఞానము కలవారు - వీరందరు మంచివారే. ఇందులో పరమాత్మయే 
సర్వత్ర వ్యాపించియున్నట్లు చూచు జ్ఞానులైతే సాక్షాత్తు భగవత్స్వరూపులేయగుచున్నారు. 
అట్టివారే శ్రేష్టులు. | 


పరమపవిత్రమైన ప్రణవాక్షరమే (బ్రహ్మ, ప్రణవనాదము వినిపించునుగాని 
కనిపించదు. ఆ వినిపించుటకూడ బాహ్యాజగత్తుకంటె అంతర్‌జగత్తుకే ఎక్కువగా 
వినిపించుచున్నది. ఆ ధ్వనిని అంతరాత్మ బాగుగా అర్థము చేనికొనును. 
ఓంకారముతోనేకమైనవాడు ఎట్టి భయమును పొందడు. ఓంకారముతో మనస్సును 
ఏకముగావింపవలెను. నాదానుసంధానము కంటే శ్రేష్టమైన మంత్రము లేదు. ఈ నాదము 
నాలుగు మూలలలో వినిపించుచున్నది. నాలుగు కాలములలో ప్రసరించుచున్నది. 
ఓంకారములేని తావులేదు. ఓంకారము వినిపించని క్షణము లేదు. ఓంకారము వ్యాపించని 
జీవకణము లేదు. ప్రపంచనుంతా ప్రణవమయమే. ఓంకారము వలన కలుగు అంతర్థ్వనియే 
ఆత్మయని భావించుచుండవలెను. ఉచ్చరించబడుచున్నదై ప్రాణమును, సర్వశరీరమును 
ఊర్య్వముఖముగ లేవదీయునుగాన ఓంకారమని చెప్పబడుచున్నది. సకల ప్రాణులను 
పరమాత్మయందు చేర్ప్చించుటవలన ప్రణవమనబడును. దృశ్యాదృశ్య జగత్తంతయు 
ఓంకారమయమని భావించి ఉపాసించవలెను. ఓంకారము సగుణ, నిర్గుణ బ్రహ్మలకు 
రెండింటికిని శ్రేష్టమైన ప్రతీకము (వరం). దీనిని ఎ దృష్టితో ఉపాసించుతె అదే 
ప్రాప్తమగును. పరబ్రహ్మమును తెలుపునట్టి పదములలో ఓంకారము శ్రేష్టపదము, సంజ్ఞ. 
సంజ్ఞయనగా నిర్దేశింపబడిన వస్తువు లేక విషయమును తెలుపునట్టి పదము. ఓం అనే 
సంజ్ఞను ఉచ్చరించినంతనే నిర్దిష్ట వస్తువగు భగవంతుని స్ఫురింపజేయును. ప్రణవము 


ప్రార్థనగా, భావనగా, సాధనగా ప్రాణికి ఉపకరించును. ప్రణవములోని నాలుగు మాత్రలలో 
అకార, ఉకార, మకార, మాత్రాహీన, తురీయ భాగములలో బ్రహ్మస్వరూపమున్నది. 
జ్ఞానభాస్కరునివలె వెలుగు సనాతన, సత్యస్వరూపమును సర్వజ్ఞునిగా, సర్వేశ్వరునిగా, 
స్రష్టగా, ద్రష్టగా ఊహించి అనుక్షణము ధ్యానించిన యోగికి ఆరూపమే స్ఫురించును. 
చలించని మనసుతో ఓంకారమును ధ్యానించవలెను. మనస్సును ఇతర విషయములయందు 
పోనీయక అభ్యాసమనెడి యోగములో గూడిన చిత్తముచే తేజో మయమైన పరమపురుషుని 
ఎల్లప్పుడు చింతించువాడు ఆ పురుషున్నే పొందుచున్నాడు. సర్వజ్ఞుడు, పురాణపురుషుడు, 
సర్వలోకనియామకుడు, అణువుకంటె సూక్ష్మమైనవాడు, సమస్త ప్రపంచమునకు 
ఆధొరభూతుడు, చింతింప శక్యముగాని న్వరూపముగలవాడు, సూర్యునివలె 
ప్రకాశించువాడు, అజ్ఞానాంధకారమును పారదోలువాడగు ఆ పరబ్రహ్మమును ఎవడు 
భక్తితో, దృఢచిత్తముతో, యోగబలముతో, కనుబొమల మధ్య దృష్టి బాగుగా నిలిప 
ధ్యానించునో, వాడు ఆ దివ్యపురుషున్ని పొందుచున్నాడు. 


శ్లో॥ సర్వద్యారాణి సంయమ్యమనోహృదినిరుధ్యచ ! 
మూర్చ్యాధాయాత్మనః ప్రాణమాస్థితోయోగధారణాం !! 

శ్జో ॥ ఓమిత్యేకాక్షరం బ్రహ్మవ్యాహరన్నామనుస్మరన్‌ ! 
యఃప్రయాతిత్యజన్‌దేహంసయాతి పరమాంగితిమ్‌ !! 


ఇ౦ద్రియద్వారములన్నిటిని అరికట్టి మనస్సును హృదయమునందు నిలిపి, బ్రహ్మ 
రంధ్రమునందు ప్రాణవాయువునుంచి, ఆత్మనుగూర్చిన ఏకాగ్ర చింతనముగలవారై “ఓం' 
' అనెడి ఏకాక్షర పరబ్రహ్మ మంత్రమునుచ్చరించుచూ, భగవంతుని స్మరించువాడు 
సర్వోత్తమమైన స్థానమును పొందుచున్నాడు. సాధన అంత్యకాలము వరకును ఆగకుండా 
ఫలము సిద్ధించువరకు సాగించుచునేయుండవలెను. మన హృదయములో వెలుగుచున్న 
ఆ జ్యోతియే ఆత్మయనియు, పరమాత్మయనియు భావించుచు ధ్యానించవలెను. సమస్త 
దుఃఖాతీతమైన దివ్యజ్యోతిని ధ్యానించుటవలన చిత్తస్టైర్యము కలుగును. అనన్యచిత్తుడై 
ఎవడు భగవంతుని నిరంతరము వదలక స్మరించుచుండునో, అట్టి ఎకాగ్రచిత్తము కలిగిన 
యోగికి అతడు సులభముగా సాధ్యుడు. అట్టి భక్తుని యోగక్షేమముల బాధ్యత భగవంతుడే 


వహించుటకు హామీ ఇచ్చుచున్నాడు. తనలోనున్న పరమాత్మను ఆరాధించుట చాల 
సులభము. మానవుడు చేసిన పని, తినిన ఆహారము, ఆచరించిన తపస్సు భక్తితో 
భగవంతునికి సమర్పించవలెను. ప్రతి పనియు ఈశ్వరార్పణముగా చేస్తే, చేసిన పనివలన 
లభించే శుభాశుభములతో ప్రమేయముండదు. కర్మబంధముండదు. సహజముగా 
నిష్కామకర్మ జరుగుచుండును. భగవదర్పిత భావనయెర్పాటు కావలెను. భావనలో ఎంతో 
శక్తి కలదు. పవిత్రమైన భావనా ప్రభావముచే వస్తువుల పూర్వరూపమునకును, ఉత్తర 
రూపమునకును ఎంతో భేదమేర్పడును. సామాన్య పనులను గూడ ప్రమమయముగా, 
సుందరముగా చేయవచ్చును. హృదయము భగవంతునితో జోడించి అన్ని కర్మలు ఆయన 
కర్పించవలెను. శక్తివంతమైన ఈ భగవదర్పణ చూచుటకు సామాన్యముగానున్నను 
కఠినమైనది, సరళమైనది గూడ. ఎందుకనగా సామాన్యుడు మొదలుకొని పండితుని వరకు 
విశేషశ్రమ లేకుండ దీనినందరును ఇంటివద్ద కూర్చుండియే చేయవచ్చును. కనుక 
భగవంతుని యందు మనస్సు లగ్నము చేసి, పూజించి, నమస్కరించి అతనినే పరమగతిగ 
నెన్నుకొనిన వారు భగవంతున్నే పొందుదురు. హృదయోద్రిక్తతలను ప్రక్షాళనమొనర్చుటకు, 
భగవద్భ్యానమునకు ప్రార్థన విన్నప రూపములోనుండవచ్చును, లేదా అంతరంగికమైన 
ధ్యానరూపములో నుండవచ్చును. విన్నపరూపమైనపుడు ఆ విన్నపము మనయొక్క 
ఆత్మప్రక్రాళనా పారిశుద్ద్యాలు చేకూర్చు నిమిత్తము ఆత్మను ఆవరించియుండు 
అజ్ఞానాంధకారములనుండి విముక్తి పొందే నిమిత్తమై యుండవలెను. మనలోని 
ఈశ్వరచైతన్యమును మేలుకొలుపుటకు ప్రార్థనపై ఆధారపడక తప్పదు. ప్రార్థనయనగా 
వట్టి మాటల పరిశ్రమగాని, చెవులకు శ్రమగాని కాదు. సారములేని సూత్రములను 
వల్లించుటయు కాదు. ప్రార్థన మన వ్యక్తిత్వమును భగవంతునిలో సంలీనము చేసి అనన్య 
భక్తిభావములో అంతరాత్మ పొందు తపనకు స్పష్టమైన ప్రతిబింబము కావలెను. మన దైనిక 
చర్యలలో క్రమపద్ధతి, ప్రశాంతత, నిదానము అలవరచుకొనవలెననిన ప్రార్థనయే మంచి 
పొద నము. "ఎ విధానముననునరించినప్పటికిని, నోట ప్రార్థనా వాక్యములు 
వెలువడుచుండగా, మనస్సు చంచల విహారము చేయకుండయుండవలెను. 
భగవద్విషయమైన ధ్యానములో మునిగిపోవలెను. ప్రతి వ్యక్తి ఏదో ఒక భగవన్నామమును 
తన జీవిత క్షణములలో మిళితము చేసుకొనవలెను. ఆ నామము స్మరించగనే పరమాత్మ 


నను. 


స్ఫురించవలెను. ఇదియే ఉపాసనా సౌలభ్యము. ఉపాసన చేయునది మనస్సు. మనస్సు 
దేశకాలాదుల వలలో చిక్కి నామరూపముల మధ్య చలించుచుండును. నామరూపములలో 
చిక్కిన మనస్సును శుద్దిచేయవలెననిన నామరూపములను ఉపాసించుటయే సరియైన 
మార్గము. శుద్దిపడుటకై నామరూపముల నాశ్రయించిన మనస్సు శుద్ధిపడుచున్నకొలది 
నామరూపములనుండి విడివడి నామరూపముల కతీతముగా నడక సాగించును. 
భగవద్ధ్యానమునకు మౌన వ్రత సమయమే ఉత్తమమైనది. 


భగవంతుడుపాసన కొరకు గీతలో రెండు మార్గములను వివరించెను. మొదటిది 
సగుణోపాసన. సాధకుడు మొదట భగవంతుని సాకార రూపములలోనే మనస్సును నిలిపి 
నిరంతర దైవచింతనాపరుడై, మిక్కిలి శ్రద్ధతో మననము చేయుచు అతనిలోనే లీనమై, 
శ్రద్దాభక్తులు కలిగి ఉపాసించవలెనని గీతాకారుడు బోధించెను. వస్తువును గోచరింపచేసి 
కొనుటకై దాని సమీపమున కూర్చుండి దానిపై తైలధారవలె ఎడతెగకుండ బుద్ధిని 
ప్రసరింపజేయుటయే ఉపాసనమనబడును. తర్వాత నిర్గుణోపాసన గురించి ఈ విధముగా 
చెప్పెను. ఎవరు అన్నిటియందు సమబుద్ధిగల వారై ఇంద్రియ సమూహమును బాగుగా 
నిగ్రహించి, మాటలకందని, వ్యక్తముకానిది, మనస్సునకతీతమైనది, .. సర్వవ్యాప్తమైనది, 
నిత్యమైనది, నాశరహితమైనదియునైనట్టి నిరాకార, నిర్గుణ బ్రహ్మమును శ్రద్ధతోను 
పాసించుచున్నారో, సర్వప్రాణులహితము కోరెడి అట్టివారు సాక్షాత్తు భగవంతున్నే 
పొందుచున్నారు. కాని ఇది దేహాభిమానము గలవారికి కష్టసాధ్యము. సాకారముగా 
భగవంతుని ఆరాధించుట సులభము. దేహాభిమానము లేక, ఇంద్రియ నిగ్రహము కలిగి, 
నిష్కామకర్మానుష్టానము చేతను, ఈశ్వరోపాసన చేతను, చిత్తశుద్ధిని బడిసినవారికి 
నిర్గుణోపాసనయందేమి కష్టముండదు. ఈ రెండు మార్గముల నవలంబించినవారునూ 
బాహ్యజగత్తునందు ప్రవర్తించునపుడు ఒకే విధమైన నియమములను అనుసరించవలెనని, 
ఫలితముకూడ సమానమేనని భగవానుని ఉద్బోధ. నిరాకారముగా భావించినా, సాకారముగా 
సేవించినా, చేసే కర్మలను పరమాత్మున కర్పణచేసినయెడల అదియే యోగమనబడును. 
అట్టి నిష్కామకర్మ యోగులకు జ్ఞానము, భక్తి తోడ్పడును. భగవంతునియందు మనస్సు 
స్థిరముగా నిలిపి, ఫలాపేక్ష లేకుండా పనిచేయుట సులభమైనది కాదు. కాని కర్మఫల త్యాగము 
చేప కర్మలు నశించుచున్నవో, ఆ కర్మలు వృద్ధిబొందవు. అభ్యాసము వలన, వైరాగ్యము 


cel) స కా 


వలన క్రమముగా సాధించవలెను. పనులు చేయుచు ఫలితము పరమాత్మకు వదిలివేయుట 
సులభమైన మార్గము. 


చిత్తమునంటియున్న మాలిన్యములన్నిటిని భస్మము చేయగల సామర్థ్యము 
జ్ఞానములో నున్నది. కాని వికారములతో కూడిన ఈ దేహములో జ్ఞానము యొక్క బలము 
తక్కువగానుండును. అందువలన దానిచే సూక్ష్మమాలిన్యములు నశించుట సంభవము 
కాదు. భక్తి వలన వాటిని నిరూ లించ చవచ్చును. భగవంతుడు జీవన్ముక్తికి వలి మార్గములను 
జూపెను. మొదటిది సమస్త కర్మలను భగవంతునికి సమర్పించి, మనస్సును, బుద్దిని 
అతనియందే స్థిరముగా నిలిపి అనన్యచిత్తముతో ధ్యానించుట, చిత్తశుద్ధిని సాధించుట, 
అంతరంగములోని అంతరాత్మను చూచి ఆనందించుట మొదలగునవి. చిత్తము భగవంతుని 
యందు నిల్పుట చేయజాలని యెడల అభ్యాసయోగముచే సాధించి తీరవలెను. 
అభ్యాసయోగము వలన కానియెడల భగవత్సంబంధమైన కర్మలనే చెయుటయందాసక్తి 
గలిగి యుండవలెను. అదియు వీలుకాని యెడల భగవంతుని శరణుగోరి, నియమముగల 
మనస్సుతో సర్వకర్మల ఫలితమును త్యజించి భగవదర్పణ చేయవలెను. అభ్యాసయోగము 
కంటె శాస్త్ర జన్య జ్ఞానము శ్రేష్టము. జ్ఞానము కంటె ధ్యానము మేలు. ధ్యానమనగా 
జ్ఞానవిషయములను తదేక నిష్టతో చింతన చేయుట, అనుభూతమొనర్చుకొనుట. అట్టి 
ధ్యానము కంటె కర్మఫల త్యాగము సర్వోత్తమము. ధ్యానాభ్యాసికి ధ్యానకాలమందు 
మాత్రము చిత్తము నిర్విషయమైయుండును. త్యాగికి ఎల్లప్పుడును చిత్తము శాంతముగా 
నుండును. కనుకన కర్మఫల త్యాగము శ్రేషము. ఈ త్యాగానంతరము వెంటనే శాంతి 
లభించును. కర్మఫల త్యాగముచె, ఈశ్వరార్సణ బుద్ధిచే, కోరికలను త్యజించినపుడే 
చిత్తము శుద్దియగుట వలన శాంతి లభించును. నిర్మలచిత్తముననే ఆత్మప్రత్యక్షము 
కాగలదు. సర్వము త్యాగముగావింపనంతవరకు ఆత్మోపశమనము కలుగదు. 
గీతలో భగవద్భక్తుని లక్షణములను విపులీకరించబడెను. నిజమైన భక్తుడు సమస్త 
ప్రాణులయందు ద్వేషములేక స్నేహము, కరుణగలిగి యుండును. అహంకార 
మమకారములు లేక సుఖదుఃఖజములయందు సమభావము కలిగి, ఓర్పు గలిగి, ఎల్లప్పుడు 
సంతృప్తిగా నుండును. యోగియై, మనస్సును స్వాధినపరచుకొనినవాడై, దృఢ నిశ్చయుడై, 


భగవంతుని యందు మనస్సును, బుద్దిని సమర్పించి అనన్య భక్తి గలవాడుగా నుండును. 
ఎవనివలన లోకమునకు భయము లేదో, ఎవడు లోకమువలన భయమునొందడో, 
మరియు నంతోషము, క్రోధము, భయము, మనోవ్యాకులత అనువానిచే 
విడువబడుచున్నాడో, అతడు పరమాత్మునికి ప్రియమైన భక్తుడు. కోరికలు లేనివాడై, 
శుచియై, కార్యదక్షుడై, ఉదాసీనుడై, దిగులు లేనివాడై, సమస్త కామ్యకర్మలను వదలినవాడు, 
సంతోషము, ద్వేషము, శోకము లేక శుభాశుభములను వదలినవాడు భగవంతునికి 
పీయపాతుడు. శ[తుమితుంలయందును, మానావమానములయంందును, 
కీతోష్టనుఖదుంఃఖములయందును భేద భావము లేనివాడు, అనాన కుడు, 
నిందాస్తుతులయందు సమబుద్దిగలిగి మౌనముగానుండువాడు, లభ్యమైనదానితొ 
తృస్తినొందువాడు, స్థీరబుద్దిగలవాడు భగవత్రియుడనబడును. శ్రద్ధాపరులగు ఎభక్తులు 
భగవంతునియందాసక్తిగలవారై ఈ ధర్మమును బాగుగా అనుష్టంచుచుందురో, వారు 
భగవంతునికి ప్రియాతిప్రయులు. 


భక్తునిపై లక్షణములకును, రెండవ అధ్యాయములోని స్థిత ప్రజ్ఞానికి, పదమూడవ 
అధ్యాయములో వర్ణించిన జ్ఞానికి, పద్నాల్లవ అధ్యాయములోని గుణాతీతునికి, పదహారవ 
అధ్యాయములోని దైవీగుణములకు ఎంతో సామ్యమున్నదనవచ్చును. గీతాబోధననుసరించి 
కర్మ జ్ఞాన, భక్తి యోగములలో దేనిననుసరించినా ఒకే ఫలితము అనగా ఆత్మశాంతి, 
పరమానందము, మోక్షము లభించును. మానవ జీవితము సఫలమగును. సాధనకు 
ప్రయత్నములో పాటు ఆత్మజ్ఞానమును, భక్తిని జోడించినపుడు పూర్ణత్వము సిద్ధించును. ఎ 
పనిగాని సఫలము కావలెననిన భక్తి, జ్ఞానము, కర్మ - ఈ మూడును అవసరము. 
ఆత్మజ్ఞానమునకు నిరంతర సత్త్వగుణసాధన, సత్త్వగుణ ఫలాసక్తిని భక్తిద్వారా జయించు 
ప్రయత్నము చేయవలెను. తపస్సు, సంయమము స్వాభావికమైపోవునంతపరకు 
నభ్యసించవలెను. అధీరతా, నిరాశలనుండి భక్తి ఉద్భవించదు. భక్తిమార్గములో విసుగుదలకు 
తావేయుండరాదు. మనము చేయు పనులన్నియు భగవంతుని పూజగా జరుగవలెను. 
స్నానము చేయునపుడు, భోజనము చేయునపుడు, నడుచునపుడు అతనినే స్మరణ 
చేయుచుండవలెను. ఎదో ఒక గంట, అరగంట నామమాత్రపు పూజతో లాభము లేదు. 


జీవితమంతయు హరిమయము కావలెను. ప్రతికార్యము సేవామయము, జ్ఞానమయము 
~~ 


కావలెను. అహంకారము వదలుకొని జీవితమును హరిపరాయణము గావించుకొనుమని, 
భక్తిమయ జీవితముగడుపుమని గీత మనకు బోధించుచున్నది. మనము మాటలాడు 
మాటలు మనకూ, వినువారికి కూడ చిత్తక్షోభ కలుగచేయకూడదు. సత్యమునే పలుకవలెను. 
సత్యమైనను ఇతరులకు బాధ కలుగకుండ యుండవలెను. ఒకరికి హింస కలిగించు 
సత్యము, అసత్యమేయనియు, హింసను తొలగించు అసత్యము, సత్యమని చెప్పవచ్చును. 
గాంధీజీ దృష్టిలో సత్యము, అహింస అను రెండు గుణములలో సద్గుణములన్నియు 
ఇమిడియున్నవి. 

గీత చివరలో బ్రహ్మ స్వరూపమును పొందుమార్గము చెప్పబడెను. అతి నిర్మలమైన 
బుద్ధితోగూడినవాడు, దృఢముగా తన మనోవృత్తులను నిగ్రహించి. శబ్బాది ఇంద్రియ 
విషయములను వీడి, రాగద్వేషము లను పరిత్యజించి, ఎకాంతముననుండి, మితభోజనము, 
మితనిద్రతోపాటు మనోవాక్కాయములను స్వాధీనము చేసికొని, నిత్యము ధ్యానయోగ 
సరాయణుడై, వైరాగ్యమును పొందినవాడై, అహంకారము, బలము, దర్పము, కామము, 
క్రోధము, వస్తుసంగ్రహణము వదలిపెట్టి, మమకారము లేక శాంతముగా నుండువాడు 
బ్రహ్మస్వరూపము నొందుటకు అర్హుడగుచున్నాడు. బ్రహ్మస్వరూపము పొందిన 
నిర్మలచిత్తుడు దేనికొరకు దుఃఖించడు, దేనిని కాంక్షించడు. సమస్త ప్రాణులయందు 
సమభావముగలవాడై, భగవంతునియందు సద్భక్తి కలిగియుండును. ఈ విధముగా 
సమస్త కర్మలు చేయుచున్నవాడైనను భగవంతుని యదార్థముగా గ్రహించి, శాశ్వతమైన 
మోక్షమును పొందుచున్నాడు. కనుక సమస్త కర్మలను భగవంతునియందు సమర్పించి, 
బుద్ధియోగము నవలంబించి, చిత్తము సదా భగవంతునియందు నిల్పియుండవలెను. 
అతనినే శరణు పొందవలెను. సర్యోత్తమమగు శాంతి, శాశ్వతానందము, మోక్షము లభించును. 
శ్రీకృష్ణుడు పునరుక్తిగా. చివరకు గట్టిగా, ప్రతిజ్ఞాపూర్వకముగా సర్వపాపములనుండి 
విముక్తి గావించెదనని పూచీపడి చెప్పి, భగవంతునియందు మనస్సు లగ్నముచేసి, 
సంపూర్ణమైన భక్తితో ఆరాధించి, చిత్తము భగవంతునికర్పితము చేయుమని బోధించెను. 

శ్లో ॥ సర్వధర్మాన్‌ పరిత్యజ్యమామేకం శరణం వ్రజ ! 

అహంత్యా సర్యపా పేభ్యోమోక్ర్షయిష్యామిమాపుచః !! 


MIU fh కులాంతర న 


అన్ని సంకుచిత ధర్మములను విడిచిపెట్టి భగవంతుని శరణు పొందుమని అన్ని 
పాపములనుండి విముక్తి గావించెదనని, దుఃఖింపకుమని, భగవంతుడు ఈ చివరి 
సందేశమిచ్చెను. సర్వథర్మాన్‌ పరిత్యజ్య అనగా ప్రకృతి దాస్యమును త్యజించి, అహంభావనను 
అధిగమించి, ఈశ్వరభావన, సత్యవస్తువగు ఆత్మనే దర్శించవలెను. ఆత్మనే స్పర్శించవలెను. 
ఆత్మను గురించియే మననము చేయవలెను. దృశ్య వస్తువులనన్నిటిని విడిచిపెట్టి, 
ఆత్మయగు పరమాత్ముని ఆశ్రయముగైకొనవలెను. సంపూర్ణ సమర్పణ చేయవలెను. 
ఆత్మ చైతన్యశక్తి. అట్టి మహోన్నతశక్తియే భగవంతుడు. అట్టి శక్తియొక్క శరణుకోరడము 
(ఆశయించడము) జీవితోద్ధరణకు, ఆనందప్రాప్తికి, మోక్షసాధనకు అత్యావశ్యకము. 
అంతర్ముఖుడై హృడయాం తర్వర్తియగు పరమాత్మను పాసించవలెను. ఆత్మార్సణము మనకు 
అలవాటగువరకు, అనుక్షణము మన శరీరమంతయు ఆత్మార్బణభావమున కధీనమగు 
పర్యంతము, రేయింబగళ్లు మనల మనము భగవంతునకు సమర్పించుకొనవలెను. 
అప్పుడు మానవుడు ఆధ్యాత్మిక పరిణామములో తత్త్వతఃమారిపోవును. మనస్సును, 
హృదయమును, ప్రాణమును భగవంతునికి సమర్పించినపుడు, అవి త్రిగుణ వ్యధను 
కలిగించక దివ్యశక్తియొక్క దివ్యరూపములుగా సాక్షాత్కరించును. దివ్యస్పందనములనే 
కలిగించును. డివ్యశక్తికే మానవుడు ఒక రూపమై అపూర్వజీవానుభూతిని పొందును. 
అదియే సచ్చిదానందము, మోక్షము, బ్రహ్మప్రాప్తి. 


గీతలో ప్రకృతి, పురుష విచక్షణ చేసి, జ్ఞానకర్మల సంబంధమును చర్చించి, 
స్థితప్రజ్ఞ లక్షణములను వివరించి, త్రయీగుణ విశ్లేషణ చేసి, స్వధర్మాచరణ నిష్కామముగా, 
భగవదర్పితముగా చేయుమని స్పష్టముగా చెప్పబడినది. స్వధర్మము నాచరించి, దానియొక్క 
ఫలితమును ఈశ్వరునికర్పించి అంతఃకరణములన్నిటిని అదుపులో పెట్టిన తర్వాత 
మిగిలియుండునది శుద్ధచైతన్యమగు ఆత్మస్వరూపమే. అప్పుడు మానవుని అత్మ 
ఉపాధులన్నిటిని దాటి, ఈ జన్మలోనే పరమాత్మయందైక్యమగును. దైవత్వములో 
లీనమగును. మానవుని దేహము, మనస్సు, జీవుడు నిర్దుష్టముగా పనిచేయుచు 
అవ్యయానందమనుభవించునొక క్రమగతిని సాధించి, జ్ఞానజ్యోతిర్మయమైన అనం తశక్తిని 
పొందును. మోక్షమనగా పరమాత్మను, మానవుని జీవితమునుండి వేరుచేసి పొందునది 
కాదు. అది మానవునే మాఢవునిగా, సమగ్ర దైవస్వరూపునిగా మార్పు చేయునది. అతని 

సి 


వ్యక్తిగత స్వభావము విశ్వవిశాల దృష్టిగలదియై, దేహ మనఃప్రాణములు పునీతములై, 
అత్యుత్తమునిగా తీర్చిదిద్దుకొనును. గీతలో చెప్పిన యోగి. జ్ఞాని, భక్తుడు మువ్వురి 
ధ్యేయము ఒకటేయగును. సత్స్వరూపమునండు యోగి లీనమగును. చిత్‌స్వరూపమునందు 
జ్ఞాని లినమగుచున్నాడు. ఆనందస్వరూపము నందు భక్తుడు లినమగును. “పిరికితనమును 
పోగొట్టుకొనుము, పౌరుషముతో లెమ్ము ని కర్తవ్యమును నిర్వహించుము" అనెడి 
శోకరాహిత్య ఆదేశములో గీతను ప్రారంభించి, “సర్వఢర్మములను (ప్రకృతిదాస్యమును) 
పరిత్యజించి, ఆత్మయొక్క సచ్చిదానంద స్వరూపమునందు రీనముకము అని ముగించెను 
ప్రతిమానవుడు ఆత్మానుభూతిని పొండి, ఆత్మలో పరమాత్ముని దర్శించి అఖండ సచ్చిదానంద 
స్వరూపమును పొందవలెను. సర్వదుఃఖశమనము, పరమశాంతి. శాశ్వతానంద ప్రాప్తి, 
ఇవియే గీతా లక్ష్యములు. ఇదియే మోక్షము. క్లుప్తముగా గీతా సందేశము స్వధర్మము 
(నిష్కామ కర్మాచరణ) సంయమము (మనోనిగ్రహము) సమర్పణ (త్యాగము) యని 
చెప్పవచ్చును. 





గీతాబోధనలు ఇంత క్రుణ్ణముగా చర్చించినప్పటికి. అవి సామాన్య మానవునికి 
ఎట్టు అనువర్తించునో సమీక్షించుట అత్యావశ్యకము. ప్రతి మానవునికి నిత్యజీవితములో 
ఎదురయ్యే సమస్య - వ్యామోహము. మనకు ఇష్టమైన వస్తువులతో, విషయములతో 
స్వంత ఆస్తిపాస్తులతో అవినాభావ సంబంధము వలన వ్యామోహము జనించును. వాటికి 
సంబంధించినవారు మనకుగాని, సంఘమునకుగాని వ్యతిరేకముగా ఘర్షణపడుచున్నపుడు, 
కడు చేయునపుడు, బంధువ్యామోహములో పడక ఎదిరించి, సంఘ వ్యతిరేక చర్యలను 
ప్రతివంటించవలెను. శాంతిమార్గములో నంవ్రదింపుల ద్వారా కానియెడల 
హింసామార్గముననైనా ఎదురుదెబ్బ తీయవలసి వచ్చును. సమాజశ్రేయస్సు కొరకు 
నిస్వార్థముగా, సద్భావనతో చేయు హింస, హింస అనబడదు. మనోవ్యాకులత విడనాడి, 
పిరికితనము వదలి, అత్మధైర్యము, ఉత్సాహము, సాహసము కలిగి, శక్తివంతుడవై 
_ దుష్టశక్తులను తునుమాడవలెను. శిష్ణులను ఆపదలనుండి కాపాడవలెను. దుష్టశక్తులైన 
కౌరవులను బంధువ్యామోహములో పడక ఎదిరించవలెనని, యుద్ధమనే భయంకర కర్మ 
చేయుమని గీతలో శ్రీకృష్ణుడు అర్జునునికొచ్చిన మొదటి సందేశము. 


రెండవ సందేశము అతి ముఖ్యమైనది, అన్ని సమస్యలకు మూలమైనది - 
మానవుడు ప్రతినిత్యము ఎదుర్కొనే సమస్య - మానసిక వ్యధ నివారణ. మానవుని 
కోరికలు అనంతము. కొందరికి ఆస్తిపాస్తులు సంపాదించవలెనని కోరిక. కొందరికి ఉన్నత 
పదవి, అధికారము సంపాదించి దరృముగా నుండవలెననే కోరిక. కొందరికి ౦ద్రియములకు 


మ్మ 


ఇంపైన వస్తువులను సంపాదించవలెనని, అనుభవించవలెనని కోరికయుండును. 
అట్టికోరికలు నెరవేరనపుడు మనస్సులో అలజడి జనించును. వాటిని సాధించుటకు అన్ని 
మార్గములను వెళకుచుండును. తనకుతోచినట్లు చేయును. ఇతరులకు బాధ, నష్టము 
కలిగించుటకు వెనుదీయడు. శత్రువర్గ్షము పెంచుకొనును. దానితో మానసిక 
ఆందోళనల తోపాటు శారీరక బాధలు తప్పవు. ఇవి వ్యక్తులకు స్వయంకృత కోరికల వలన 
జనించు మానసిక వ్యధలు. రెండవది ఉదయము లేచినప్పటి నుండి నిద్రపోవువరకు 
ప్రతివ్యక్తి, ఇతర వ్యక్తితో ఎదో సంబంధము కలిగియుండును. మనకు మన సంతానముతో, 
అన్నదమ్ములతో, బంధుమిత్రాదులతో ప్రతిరోజు ఏదో సమస్య ఉండి తీరును. వారి 
కోరికలు మనము నెరవేర్చనవుడు వారు మనలను బాధపెట్టుట సాధారణముగా 
చూచుచునేయున్నాము. ఇతరులు చేయుపనులు, మాటలు మనకిష్టము లేనపుడు 
బాధపడుచుందుము. కొందరు అట్టి బాధను ఓర్చుకొందురు. కొందరు ఎదిరించి 
ఘర్షణపడుచుందురు. అన్యాయమును ఎదిరించవలసినదే కాని ఆత్మనిబ్బరము 
అలవరచుకొని ఆందోళన చెందకూడదు. వ్యక్తి జీవితములో, సంఘములో జాతుల మధ్య 
వైరుధ్య భావము వలననే అన్ని సమస్యలు ఉత్పన్నమగుచున్నవి. వీటికి మూలము వివిధ 
వ్యక్తుల మానసిక వ్యధయని చెప్పవచ్చును. కనుక వ్యక్తుల మనన్న్సులు 
క్రమశిక్షణాయుతముగానున్నపుడు, సంఘము నియమానుసారముగా నడచును. మొత్తము 
వాతావరణము శాంతియుతముగా నుండును. గీతలో మనస్సును స్వస్థితిలోనుంచు 
కళయే చెప్పబడినది. మనస్సునకు శిక్షణ బుద్ధిద్వారా ఇవ్వవలెను. బుద్ధికి విచక్షణా 
జ్ఞానము, నేర్పు కలవు. అట్టి బుద్దిచూపే మార్గములో నడుచుటకు మనస్సుకు శిక్షణనిచ్చి, 
సకలేంద్రియములను అధీనములో నుంచుకొని, నిష్కామముగా, నైపుణ్యముతో 
స్వధర్మకర్మాచరణ చేయుచుండిన మానవుడు మాధవుడేయగును. గీత జీవితలోతులను 
పరిశోధించి వ్రాయబడినది. మనస్సుపై సంపూర్ణ స్వాధీనత, సకలేంద్రియ నియంత్రణ, 
హృదయ నైర్మల్యము, సద్భావన, అనాసక్తితోపాటు నిర్భయత్వము, ధైర్యము, ఉత్సాహము, 
స్వధర్మాచరణ, శ్రద్ధ, జ్ఞానార్జన, చిత్తెకాగ్రత, భగవద్భక్తి, విశ్వమానవ (ప్రేమ, మితజీవనము, 
సంయమము, సమభావము, సద్భుద్ది, సత్సంకల్పము, సత్య, అహింస, ఓర్చు, భూతదయ, 

సంశయ నివారణ, ఆనహంకారము, బాహ్యాంతరపారిశుద్ధ్యము, స్వార్థత్యాగము, 

సతతాభ్యాసము మొదలగు సద్దుణముల నలవరచుకొనుమని, మానవ కల్పిత బంధనముల 
నుండి తప్పించి, దుఃఖమును సహించి, సుఖమువైపు ఉదాసీనముగా నుండవలెనని 
పదేపదే చెప్పబడెను. శరీరము, మనస్సు ఆరోగ్యముగా నుండుటకు అష్టాంగయోగమును 
పాటించుమని, అన్నిటియందు మితముగా నుండుమని సూచింపబడెను. తనను తానే 
ఉద్దరించుకొనవలెనని, ఇతరులపై ఆధారపడవద్దని, భగవంతుడే సిరిసంపదలు 
వరప్రసాదముగానిచ్చుననే భ్రమలో పడకూడదని హెచ్చరించెను. ఇన్ని సద్గుణములు 
కలిగిన ఆదర్శ పురుషుడు సకలేంద్రియములను, మనస్సును జయించినవాడు కనుక 
త ప్రజ్ఞుడగును, సౌమ్యబుద్ధి గలిగి సకల మానవాళిని పేమించుచు భగవంతునిపై ఏకాగ్ర 
చిత్తముగలవాడుగా నుండును కనుక భక్తుడగును. ఇష్టానిష్టములయందు, 
సుఖదుఃఖాదులయందు సమభావముతోనుండి, అధ్యాత్మిక దృష్టకలిగి ఇంద్రియ 
మనోబుద్ధుల నదుపులో పెట్టుకొనును కనుక జ్ఞానియగుచున్నాడు. నిష్కామముగా, 
స్వధర్మాచరణ, కర్త వ్యతాకర్మలు చేయుచుండును కనుక కర్మయోగియనబడును. గీతను 
సరియైన దృష్టిలో చదివినయెడల కర్మ, జ్ఞాన, భక్తి యోగములు మూడునూ 
విడదీయరానివియని స్పష్టమగుచున్నది. కనుక మానవుడు అనాసక్తుడై, సమబుద్ధిగలవాడై, 
హృదయము నిర్మలముగా నుంచుకొనిన ఇతర సద్గుణములు సహజముగా అలవడును. 
అన్ని సమస్యలను అవలీలగా పరిష్కరించుకొనవచ్చును. మనశ్శాంతి లభించును. జీవితము 
సఫలమగును. శాశ్వతానంద ప్రాప్తి, మోక్షము లభించును. ఇదియే గీత మనకు అందించిన 
అమూల్యమైన సందేశము. 

మానవ జీవితధ్యేయము ఆనందము - సుఖము - సంతోషము. మానవులేకాక 
సమస్త ప్రాణికోటి ఆనందమునే కోరుకొందురు. అయిలే అట్టి ఆనందము ఎక్కడ 
దొరకును. సుఖదుఃఖములన్నీ మనస్సులోనే నిర్మితమగుచుండును. మనస్సుకు బాగా 
శిక్షణనిచ్చి ఆనందాన్ని పొందే మార్గాలను అన్వేషించవలెను. అట్టి ఆనందము 
శాశ్వతమైనదిగాయుండవలెను. భౌతిక సుఖాలలో దొరికే ఆనందము తాత్కాలికమైనది. 
మనము వెతకులాడే భౌతికవస్తువులు దొరికినపుడు కలిగే ఆనందము ఆ వస్తువుల 
అవసరము తీరిన వెంటనే మటుమాయమైపోవును. మళ్లీ సుఖానిచ్చె వస్తువుల అన్వేషణ 


ప్రారంభమగును. అది లభించితే తాత్కాలిక సుఖము లేకుంటే దుఃఖము. ఇది నిరంతరముగా 
సాగే వ్యవహారము. ఈ తాత్కాలిక ఆనందానికి భిన్నమైనది శాశ్వతానందము. అది 
లభించేది ఆత్మలోనేయనవచ్చును. ఆత్మయనగానేమి ? బుద్ధి ద్వారా మనస్సును ఉన్నత 
స్థాయికి తీసుకపోవడమే ఆత్మదర్శనమనవచ్చును. మనస్సుకు మంచి శిక్షణనిచ్చి ఇది 
సాధించవచ్చును. అట్టి శిక్షణకు భగవద్గీత యెంతో దోహదము చేయుచున్నది. గీతను 
క్షుఖ్బముగా చదివి, అవగాహన చేసికొని, అట్టి బోధనలను నిత్యజీవితములో 
అన్వయింపజేసినపుడే జీవితము సఫలమగును. మానవుని మనస్సు ప్రతి నిమిషము ఏదో 
ఆలోచనలో మునిగియుండును. వ్యక్తిగత సమస్యలు, కుటుంబ సమస్యలేగాక సామాజిక 
సంఘటనలు మన ఆలోచనలను ప్రభావితము చేయుచుండును. మనకు అనుకూలముగాని 
సందర్భములలో మనస్సు కలుషితమగును. మనస్సును స్వాధీనము చేసుకొనవలెనంటే 
బుద్ధిద్వారా సకలేంద్రియములను అదుపులో పెట్టవలెను. ఇదే సందేశము గీత రెండవ 
అధ్యాయములో స్థితప్రజ్ఞుని లక్షణములలో విపులీకరింపబడెను. కనుక జీవితముపై 
సరియైన అవగాహన కలిగి హృదయనైర్మల్యముతో ప్రతి సమస్యను చక్కటి మార్గములో 
పరిష్కరించుట నేర్చుకొనవలెను. ఉదయము లేచిన తర్వాత మనస్సును అనవసర 
విషయములపై పోనీయక నిత్యకృత్యములు తీర్చుకొనుటతో ప్రారంభించి శారీరక ఆరోగ్యము 
కొరకు ఆసనాదులు, ప్రాణాయామము, మానసిక స్వస్థత కొరకు ధ్యానము, ఉపాసన 
చేయుచుండవలెను. శరీర ఆరోగ్యము కొరకు శక్తినొనగు సాత్తికాహారము 
తీసుకొనుచుండవలెను. నిత్యనియమిత కర్మలు శరీరపోషణార్థము, కనీస అవసరాలు 
తీర్చుటకు స్వధర్మకర్మాచరణ నియమానుసారము చేయవలెను. ఈ కర్మలనాచరించునపుడు 
మనన్సు మనము చేయు పనులపైననే ఉండవలెను. అందుకొరకే పతంజలి 
యోగశాస్తానుసారము ఆసన ప్రాణాయామములయందు సంబంధిత శరీరావయవములపై 
మనస్సు నిల్పుమని చెప్పబడినది. అభ్యాసముచే ఏకాగ్రత సాధించవలెను. అందుకు 
ధ్యానమే మంచి మార్గము. ఏకాగ్రతతో స్వధర్మాచరణ (నియమితకర్మలు) చేయుచు 
ప్రావీణ్యత సాధించవలెను. మనము జీవించుటకు, ఆహార సముపార్టనకు ఎదో కర్మ 
చేయవలసియే యుండును. ఇట్టి కర్మలు చేయునపుడు మనస్సు కలుషితము కాకుండ 
నిష్కామముతో చేయుమని, స్వధర్మమును విడువవలదని, కర్తవ్యకర్మలు నిర్మల 

హృదయముతో, సద్భావముతో సహజముగా జరుగవలెనని గీత ఎలుగెత్తి సాటినది. అతి 
ఆపేక్షతో, ఇతరులను మోసగించి ధనార్జన చేయుట నిషిద్ధమగును. ఈ నియమితకర్మలు 
మన సామర్హ్యమును బట్టి, మనకు దొరకు అవకాశమును బట్టి నిర్ణయింపబడును. 
కొందరికి ఉన్నత పదవులు దొరుకును. కొందరు వ్యాపారము చేసి అధిక ధనార్జన 
చేయుదురు. కొందరికి మితముగా వచ్చే లాభముతో, ఆదాయముతో తృప్తిపడవలసి 
వచ్చును. కొందరు వ్యవసాయము, పరిశ్రమల ద్వారా జీవితము గడుపుదురు. అందరికి 
ప్రతిఫలము సమానముగా దొరుకదు. మన శక్తి సామర్థ్యమును బట్టి, మనకు దొరికే 
అవకాశమును బట్టి ప్రతిఫలములో తేడాయుండుట సహజము. లభించిన ఫలితముతో 
తృప్తి చెందుచూ అభివృద్ధి అవకాశముల కొరకు ప్రయత్నించుచు కర్మలో కౌశల్యము 
సాధించవలెను. గీతలో కర్మఫలితముననుభవించవలదని చెప్పబడలేదు. అత్యాశతో, 
ఇతరులను మోసగించి సంఘాన్ని నష్టపరచే కర్మలు చేయకూడదని, క్రమశిక్షణాయుతమైన 
చక్కటి జీవిత విధానము నలవరచుకొనుమని, అభ్యాసముచే సాధించుమని గీత చెప్పుచున్నది. 
శ్రద్ధతో సదా మనము చేయు కర్మలోనే మనస్సు లగ్నము చేసి అట్టి కర్మలో నైపుణ్యము 
సంపాదించి, నిష్కామముగా చేసినయెడల జీవితము ఆనందమయమగును. ఈ విధమైన 
ఆదర్శ జీవతము అలవడుటకు, మంచి చెడుల విచక్షణా జ్ఞానము, శ్రద్ద, భక్తి మొదలగు 
సద్దుణముల నలవరచుకొనుమని, ఇంద్రియముల నిగ్రహించి, మనస్సు నదుపులో 
పెట్టుటకు భగవద్ధ్యానము, భక్తిమార్గము నవలంబించుమని నూచింపబడినది. 
సర్వశక్తివంతమైన, పవిత్రమైన ఒక సకలాతీతశక్తి (చైతన్య శక్తి) పై విశ్వాసము, భక్తి మనకు 
స్ఫూర్తినిచ్చుననుటలో సందేహము లేదు. ఇట్టి విధానమును చూపించి గీత మానవుని 
జీవిత సాఫల్యమునకు చక్కటి మార్గము చూపినదని చెప్పవచ్చును... 





